





УДК 882 6- І 


Кніга выдадзена на сродкі аўтара, яго дачкі Тац- 
цяны і Горацкага гісторыка-этнаграфічнага музея. 
Рэдактар Уладзімір Паўлаў 
Мастак Генадзь Чысты 


Адказны за выпуск Уладзімір Ліўшыц 


М. А. Жук. 


Ля падножжа маіх святынь: Вершы. -- 
Горкі, 1995. -- 134 с. 


Зборнік Міколы Жука вызначаецца тэматычнай 
разнастайнасцю. Значнае месца ў ім займае тэма вай- 
ны. Паэта хвалююць хараство роднай прыроды, гармо- 
нія шчырых чалавечых пачуццяў, складаныя пытанні 
рэчаіснасці. 

Вершы Міколы Жука, у якіх высокая грамадзянскасць 
спалучаецца з тонкім лірызмам, прасякнуты трапяткім 
адчуваннем непаўторнасці кожнага пражытага імгнен- 
ня. Назва зборніка раскрывае асноўны змест уключа- 
ных у яго твораў. Кніга зацікавіць аматараў белару- 
скай паэзіі. 


І5ВМ 985-6120-12-8 (б Ля падножжа маіх святынь. 
М. Жук, 1995 





коза Шу. 
ж ж ж , 

балам не зачэфросвёў Я нікоде. о. 
Я самак ба1аг. боў меда Чеесе мрач?ер- 
Мышнебае азлефчацае 946, 

. Кеб цісаа бу адз ча а аВь” ана бер. 
Наре цам Эма да бимо аф 
Зно Ўнло улахса-цае 1 Мал АА. 

“Ў Я мражацу імау Фоченама падавекац 
Шмаўй беснаў ан аў і арровос эс, 
Не качаціце нав балацуем нема ў. 
М Яне Замак зісаёйс5 ў 
Лакі С ебння Я сеа 


хае мазалі 
од ае”а ; 
Ла гарам лісаў, асац ане зЗЎмае. 


Берасече 1994; 6. Мерашаке, 


«МОЖА Я І ЗАВУСЯ ПАЭТАМ, 
ШТО СА СВЕТЛЬЫІМ ЗАЎСЁДЬІ ДРУЖУ...» 


Мікалаю Андрэевічу Жуку не давялося 
«выбіцца», як ён сам пра гэта гаворыць у ад- 
ным з вершаў, у прафесійныя паэты. Прычы- 
най таму многія жыццёвыя абставіны. І ўсё 
ж ён, вясковы настаўнік з амаль паўвекавым 
стажам, бачыцца мне паэтам. Пра гэта гаво- 
раць многія яго творы, у якіх ёсць харошае 
ўспрыняцце жыцця душой і сэрцам чалавека, 
што тонка адчувае прыроду, радасць і гора 
людзей. Ёсць сярод нас нямала самародкаў. 
Адзін звычайнай сякерай можа вычасаць з 
дрэва выдатную скульптуру, другі з гліны 
вылепіць адмысловы цуд, трэцяя выткаць або 
вышыць такое, ад чаго не адарваць вачэй. Іх 
называюць народнымі ўмельцамі. Да гэтай 
катэгорыі людзей я далучаю і Міколу Жука. 
Толькі яго рабочы матэрыял -- слова. 

Першы свой верш Мікола Жук надрукаваў 
у далёкім 1935 годзе ў часопісе «Полымя рэ- 
валюцыі». Не часта ён друкаваўся, але рэгу- 
лярна. Здаралася і так, што і ў адных нума- 
рах выданняў, у якіх друкаваліся Янка Купа- 
ла і Якуб Колас. А іх ён ведаў, сустракаўся з 
народнымі песнярамі ў даваенным Доме пісь- 
менніка, як быў студэнтам педінстытута. 

У час Вялікай Айчыннай вайны Мікалай 
Андрэевіч -- партызан атрада імя Катоўска- 
га брыгады імя Чкалава. Мае дзяржаўныя 
ўзнагароды. Побач з патронамі ў падсумку 
або ў кішэні гімнасцёркі заўсёды былі сама- 
робная запісная кніжка і агрызак алоўка. Вы- 
падала больш спакойная хвіліна, і самадзей- 
ны паэт пісаў пра тое, што бачыў, што даво- 
дзілася перажываць. Самому і баявым тавары- 
шам. Пісаў пра блакадныя баі, цывільныя ла- 
геры, партызанскі аэрадром на Зыславе, за- 
сады, паходы. Пісаў пра баявое жыццё, гэтак 
жа пасля пісаў пра радасць Перамогі, пра тых, 
што не вярнуліся з вайны, пра родную зямлю, 
засыпаную попелам нечуванай навалы, пра 
школу і вучняў, якім прысвяціў усяго сябе. 

Міколам Жуком напісана нямала вершаў і 
паэм. У гэты зборнік увайшло, зразумела, да- 
лёка не ўсё, што магло б увайсці, каб дазва- 
ляў памер друкаванай плошчы. 

Шкада і яшчэ аднаго, пра што нельга не 
сказаць. Па свайму характару, па тых патра- 
баваннях, якія прад'яўляе Мікола Жук да 
паэтычнага слова. ён не стукаўся ў выдавец- 
кія дзверы, не шукаў сабе спагадлівага і 
ўдумнага рэдактара. Іначай гэтая сустрэча з 
чытачом магла б адбыцца і трыццаць і сорак 
гадоў таму назад. А летась Мікалай Андрэевіч 

адзначыў ужо сваё васьмідзесяцігоддзе. Не 
аднаго паэта мы страцілі з-за нашай безгас- 
падарчасці, няўвагі да сабрата па пяру. І ўсё 
ж як бы там ні было, сустрэча адбываецца. 
Запрашаю ў кніжку Міколы Жука. А яму хай 
здаровіцца, шчасліва і плённа жывецца на 
вуліцы Зялёнай у вёсцы Мерашыно, што на 
Случчыне. 

УЛАДЗІМІР ПАЎЛАЎ 

Чэрвень, 1995 

ПАКЛОН МАЛАДОСЦІ 


КРАСА ТВАЯ 


Усіх дум не перакажа, 
Усіх не запомніш слоў... 
Спакойная, разважная 
Перада мной ты зноў. 


Твой позірк чуць нахмураны 
Дзівоснай глыбіні. 

І мой спакой разбураны, 

І думак не спыніць. 


Да блізкае сустрэчы 
Спаўе не раз нуда. 
Выходжу слухаць ўвечар, 
Аб чым пяе вада. 


А час, як нітка доўгая, 
Няскончана бяжыць... 
Вялікая дарога 

Перада мной ляжыць. 


Прайду дарогу гэтую 

І не стамлюся я, 

Бо клікаць будзе светлая 
Мяне краса твая. 


1933- 1934 гг., Паўстынь. 


СІНЯЯ НОЧ 


Цябе мімаволі я ўспомніў, 
Усмешку, цяпло тваіх воч... 
Якая прыгожая сёння 

Над горадам сіняя ноч! 


Мне лёгка і радасна стала, 
Настрой агартае такі, 

Што чую: нясуцца з вакзала 
Магутных экспрэсаў гудкі. 


Я берагам Свіслачы крочу, 
У змроках аціхлых іду. 
Гараць мае юныя вочы 
Ад новых, нясказаных дум. 


У люстры рачнога прастору, 
У нетрах сузмрочных глыбінь 
Адбіўся пульсуючы горад 
Усім бляскам рэклам і вітрын. 


Схіліліся лозы і вербы, 
Заплёўшы шацёр над вадой, 
І рэчка здавалася небам, 
Паўнеба адбіўшы сабой. 


Вясна. Ціхай радасцю звоніць 
Прастора -- куды ты ні кроч... 
Якая прыгожая сёння 
Над горадам сіняя ноч! 
1935 г., Мінск. 

ДУЖАСЦЬ 


Падысці паціху ты любіла 

І рукой крануцца плеч маіх. 
І сама не знала, 

Колькі сілы 

З пальчыкаў сыходзіла тваіх. 


Як яе ты мне перадавала 
Да сустрэчы радаснае зноў... 
Для мяне ж 

Усё жыццё ўставала 

Песняю магутнаю без слоў. 


Я праходзіў па сваёй краіне. 
За яе заўжды гатовы ў бой... 
Хто мог знаць, 

Што ўсяму прычынай 
Дзеўчына 

Са светлаю касой. 


1935- 1978 гг., Мінск- Мерашыно. 


ТЫ НЕ ПРЫЙШЛА 


Ты не прыйшла. А я чакаў. 
Мяне агортвала туга. 


У яе бяздоннай глыбіні 
Згасалі радасці агні. 


І ўсё дарма, бо заўтра зноў 
Чакаць я буду тваіх слоў, 


І русых кос, што ўпалі з плеч, 
І ціхіх, радасных сустрэч. 


І так, чакаючы, прыйду 
Да самых светлых маіх дум. 


Тады ніякі ў свеце сум 
Не сцішыць больш маю хаду. 


Я ў далеч светлую іду! 


1936 г., Мінск. 

Пагляджу на цябе -- ты чысцей ад расы, 
Ты крыштальней вады гаварлівай крыніцы, 
Як мне хочацца русай крануцца касы, 


У глыбіню тваіх воч зазірнуць, чараўніца. 


Дзень не бачу -- здаецца, прабеглі гады 
Ад мінулай кароткай сустрэчы з табою. 
Сам не знаю рабіць што, ісці мне куды, 
Дзе мне дзецца з сваёй непазбыўнай тугою. 


1937 г., Мінск. 

ЗА ЎСМЕШКУ 


За адну тваю ўсмешку 
Пратаптаў я тую сцежку, 
Што бяжыць лугамі, полем, 
Мо й не зарасце ніколі. 


За дзесятак слоў дакорных 
Перажыў я столькі гора, 
Каб сабраў усё ды змерыў, 
Дык ніхто б і не паверыў, 


Што хлапец такі спакойны 

Аб дзяўчыне смуглай, стройнай 
У вольны час, і ў час рабочы, 
Днём ўсё думае і ўночы. 


Хай не вераць, хай спытаюць, 
Стройны клён, вярбу над рэчкай 
З якой радасцю чакаю 

З сваёй любаю сустрэчы. 


1938 г., Старцавічы- Мінск. 


ЗАРАНКА СВЕТЛАЯ МАЯ 


Заранка светлая мая, 

Ці помніш ты світанне тое -- 
Туман над рэчкаю стаяў, 

На ўсходзе неба залатое? 


І над заціхнуўшым сялом 

Ні аганька, ні песні звонкай. 
Світанне пурпурным крылом 
Узмахнула ціха над сасонкай. 


Я абдымаць цябе не смеў, 

А толькі ціха і нясмела 
Рукі крануўся тваёй белай 

І слухаў голас твой, як спеў. 


Гады агнём, жалезным гулам 
Крышылі многае не раз... 

Я ўсё хачу, каб ты адчула 
Сустрэчы нашай светлы час. 


1950 г., Старцавічы. 


ПАКЛОН МАЛАДОСЦІ 


Ты ідзеш такая маладая, 
Смуглая ад сонца і вятроў. 

На плячах ляжыць каса тугая, 
Быццам звіта з золата снапоў. 


Іншы раз загадкава як глянеш, 
Усміхнешся, узмахнеш рукой, 

То тады святлей навокал стане, 
Быццам сонца прынясла з сабой. 


Ведаю, што я табе не пара, 
Гэтакай прыгожай, маладой... 
Але добра мне і жыць, і марыць, 
Калі чую родны голас твой. 


1956- 1978 гг., Мерашыно. 

МАГІЛА ЧЫРВОНААРМЕЙЦА 


Цябе пакавалі мы ноччу глыбокай, 

Не знаючы хто ты -- тутэйшы, далёкі? 
Магчыма, у маткі ты вырас адзіным 

І ў першых баях за Радзіму загінуў. 


Дажджы размываюць магільны той насыі, 
Бяжыць паўз магілу дарога з калгасу. 
Няма на магіле ні крыжа, ні знакаў. 

Я помню: ніхто над табой не заплакаў. 


Даруй, бо я знаю: хавалі з павагай 
Таго, хто у бітве загінуў з адвагай, 
А плакаць у тую хвіліну не ўмелі, 
Бо сэрцы ад гора у нас скамянелі. 


Цяпер, калі нізка стаўпіліся хмары, 
Калі мы чакаем раптоўных удараў, 
Не плакаць мы ходзім ля брацкіх магілаў, 
Гадуем нянавісць, збіраем мы сілы. 


Як прыйдзе вясна (яна прыйдзе, мы знаем!) 
І сонца устане над зраненым краем, 

Мы прыйдзем, магілу насыплем курганам 

І кветкі пасадзім на досвітку рана, 

І каску байца на магіле паложым 

І дзёрнам мы высцелем дол ля падножжа. 

Уздымем мы тут абеліск ясназоры 

Сярод палявых, што любіў ты, прастораў, 
Вакол агароджу паставім з граніту, 
Дзе спаць будзе ў бітве вялікай забіты. 


Чэрвень 1941 г., Мерашыно. 

РАНЕНЬІ БАЕЦ 


Я ранены. Ляжу ў аўсе 

І не магу ніяк падняцца. 

А летні дзень ва ўсёй красе 
Стаіць над полем, сенажаццю. 


Знаёма ўсё мне да драбніц 

На гэтых слуцкіх далячынях: 
Бары, дзе я шукаў суніц, 

І сцежкі, дзе страчаў дзяўчыну. 


Але змянілася усё, 

Сады і нівы нічшаць каты, 

На папялішчах родных сёл 
Нянавісць спее к дню расплаты. 


З крыжамі чорнымі стаяць 
У тым ляску чужыя танкі... 
Радзіма светлая мая, 
Любіў твае я ночы, ранкі. 


Яшчэ мацней люблю ў бядзе 
Цябе, якая не скарыцца, 
Хоць у агні і громе йдзе 
Нябачаная навальніца. 


Я сутыкаўся твар у твар 

З граміламі, рабаўнікамі... 

Не пагасіць ім нашых мар 
славы, што расла вякамі. 


Узняўся пыл з усіх дарог, 
Палі ахутаныя дымам. 





Я ўсё аддаў табе што мог, . ц 
І што змагу, аддам, Радзіма! 
1941 г, Мерашыно. а. ЗМ 
её г 
Мах ў 95 
і зеі ы 
“. 
МЯ АЯ і” ассеЗ 
баб ўз 
зЁ. аба ГЕ ўла 





ае а нц жан... 





ПАЎШЫМ 


Спіце вы, загінуўшыя, спіце. 

Хто дзе ўпаў, дзе пахаваны быў, 
Хто ў бары, хто ў пераспелым жыце 
На палях вялікай барацьбы. 


Прыйдзе час -- вам абеліскі ўздымем 
З мармуру і бронзы, змагары! 

Спіце вы, арлы нашай Радзімы, 
Дарагія, родныя сябры. 


Перамогай скончыцца змаганне, 
Толькі многа ляжа. Многа ў строй 
Пасля вашай гібелі устане 


З мужнай і бясстрашнаю душой. 


Чэрвень 1941 г., Мерашыно. 


У ПАРТЫЗАНЬІ 


Ужо восень падходзіць, 
З дрэў зрывае лісты. 

Я стаміўся ў паходзе, 
Увесь прамок і застыў. 


Вось і вёскі пачатак, 
Дзе радзіўся я, рос. 
Прытуліліся хаты 

У засень белых бяроз. 


Адпачну тут гадзіну 

У яе цеплыні... 

У баях за краіну 

Быць мне ў страшным агні. 


У бары, на паляне, 

Дзе ляжыць чорны корч; 
Я знайду партызанаў 

У гэту цёмную ноч. 


Цяжка жыць у няволі, 

Сэрца болем гарыць. 

Я выходжу у поле, 

Дзе бушуюць вятры. 

Мокра, холадна, цёмна, 

Я у полі адзін... 

Вёска мілая, помні, і 
Што я родны твой сын. 


Партызанская зона. 1942. Наўгальна, 

ЛІСТ У ГРАМАДЗЯНСКІ ЛАГЕР 


Между нами снега и снега. 
А. Сурков 


Ты далёка ў вёсцы глухой 

У маленькай хацінцы заснеш, 
Ціха тулячы дочку рукой, 

А за вокнамі вецер ды снег. 


Выйсці вам калі ў белы прастор 

І прайсці скрозь балоты і гаць, 

Вы прыйшлі б, дзе стаіць наці дазор 
І дзе рэдка кладземся мы спаць. 


На кароткі і радасны міг 

Вашы ўсмешкі сагрэлі б мяне, 
Боль трывожны б у сэрцы аціх 
Хоць на момант на лютай вайне. 


Але горыч разлукі ізноў 
Глыбай чорнаю сэрца б гняла, 
Незвычайных шукаў бы я слоў, 
Каб дзівосная песня жыла. 


Ды ці можна пра боль расказаць, 
Пра разлукі дзяцей і бацькоў. 
Аб тым ведае багна й лаза, 

Што сагнута парывам вятроў. 

Лепей ты не прыходзь да мяне, 
А дачку беражы і гадуй, 

Бо глыбокі ў лясах ляжыць снёг, 
Ён тваю абцяжарыць хаду. 


Будзем верыць, што бой адгрыміць, 
І не дрогнем мы ў грозным баю, 

І тады ты на рукі вазьмі, 

Прынясі мне дачушку маю. 


Партызанскі атрад імя Катоўскага. 1943 гт, 


НА ПАСТУ 


Спіць у вёсцы лясны гарнізон. 
Вецер стогне і плача ў бары. 
Партызанаў стрывожаны сон 
Вартаваць мне да самай зары. 


Мне давераны іхні спакой. 

Хай жа кожны стамлёна засне. 
Карабінку сціскаю рукой, 

Што з-за фронту прывезена мне. 


На вінтоўку гляджу. На ствале 
Лічбы ўціснуты, нібыта ў лёд. 
Пры начным прачытаў я святле 
Агнявы сорак трэці год. 


Там, за фронтам, заводскі рабочы 
Падганяе к дэталі дэталь, 

Каб удзень і трывожнаю ноччу 
Не падводзіла ўральская сталь. 


Блакіраваная зона. 1943 г., Салавуцк. 

ПАРТЫЗАНСКАЯ НОЧ 


Доўга ісці на начлег 
Стома свінцовая ў целе. 
Легчы б, здаецца, на снег, 
Выспацца ў белай пасцелі. 


Гулка страляе мароз. 

Лес нерухомы, застылы. 
Страшнай дарогай пранёс 
Цёплы я воблік твой мілы. 


Дай жа не збіцца ў хадзе, 
Выстаяць мне на марозе, 
Светлых не страціць надзей, 
Голас запомніць і позірк. 


Чуць і бацькоў і братоў, 
Каты каго пастралялі. 
Ворага чорная кроў 
Нашы апырскае далі. 


Доўга ісці на начлег. 
Стома свінцовая ў целе. 
Легчы б, здаецца, на снег, 
Выспацца ў белай пасцелі. 


1943 г., Куценка. 


27 


ПАМЯЦІ ЯНКІ КУПАЛЫ 


Дазнаўся з болем я аб тым 

З ліста парванае газеты, 

Што не пабачуся больш з ім, - 
І чалавекам, і паэтам. 


Ляжала перад намі гаць, 
Схаваная сырым туманам. 
Таварыш мне пачаў чытаць 
Верш «Беларускім партызанам». 


Газету я аддаў яму, 

А сам прылёг ля мінамёта. 
Глядзеў таварыш у імглу 

І выціраў слязіну ўпотай. 

Калі ж мы падняліся ў бой 

Па ўсім балоце чорным, талым, 
Мы ярасна няслі з сабой 
Святыя заклікі Купалы. 


Партызанская зона. 1943 г., Азярное, 

ДАРОГАМІ ПЕРАМОГ 


Лес стаіць, нібы зачараваны, 
Жалаана скрыпіць сыпучы снег. 
Гэта йдуць з паходу партызаны 
На далёкі, на лясны начлег. 


Абступаюць сцежку іх асіны, 
Сосны анямелі ў бары. 

У гэты час успомніць маці сына, 
Не засне да самае зары. 


Ну а сын ў зямлянцы гэтак сама 
Матку ўспомніць, ласку яе слоў. 
Дарагое ўсё пакліча памяць, 
Што вяло яго ў агонь баёў. 


1943 г., Заельнае. 


ПАГОНЯ 


Дрыгва балотная, трымай, нясі мяне 

І праглыні тых крыважэрных катаў, 
Якія йдуць за мною па пятах 

Ад самай раніцы, як пачынала днець. 
Няма ў мяне вінтоўкі, аўтамата. 

За поясам адна толькі граната 

Ды у душы нянавісці без краю... 

Зямля палеская, зямля святая! 
Апырскана крывёю лепшых з лепшых. 
Пакуль я йду паміж кустоў тваіх 
Галодны, змораны, спацеўшы, 

Не страшны мне аблавы і баі. 

Жывым не ўзяць мяне, не пакараць мяне 
У маёй вялікай мужнай старане. 
Учынілі на мяне яны аблаву 

Сягоння раніцай, як пачынала днець, 

А хутка будзе ўжо цямнець. 

Не чую ног, змарожаных, крывавых, 

Але трымаюся... Хутчэй бы толькі вечар, 
Перадыхну я, выпрастаю плечы 

І зноў пайду па сцежках, мне знаёмых, 
Як гаспадар, вярнуўшыся дадому. 
Лазняк закончыўся, Насустрач сосны, бор. 
Там наш атрад. Там наш дазор. 
Спяшайся, фрыц, ты зловіш партызана... 
Агнём і громам грымнула паляна. 


Блакіраваная зона. 1944 г., Салавуцк. 

У БЛАКАДУ 


Над балотам сумным і настылым 
Туманы сырыя заляглі. 

Над балотам, распластаўшы крылы, 
Дзень і ноч курлычуць жураўлі. 


Можа, гэта песня ў іх такая, 

Пэўна ж, радасць у іх вясною ёсць. 
Гнёзды на куп'і яны звіваюць, 
Песцяць дзетак, песцяць маладосць. 


Нам бы вашы крылы ў гэтых травах, 
Каб маглі мы ў хвілю паляцець, 
Калі будзе йсці фашыст крывавы 
Пасылаць лютуючую смерць. 


Каб абрушыцца агнём і громам 
Там, дзе не чакаў, пракляты, нас. 
Каб забойца не прыйшоў дадому, 
А ў балотах каб навечна згас. 


Блакіраваная зона. 1944 г., Зыслаў. 


МАЦІ 


Светлай памяці брата, Васіля Андрэ- 
евіча, што загінуў пад Варшавай, 


Высахлы твар, як пергамент, 
Ледзьве стаіш на нагах... 

З песняй ідуць партызаны, 
Быўшыя ў грозных баях. 


Сына шукаеш вачыма 

У кожнай калоне, кругом. 
Можа паслала Радзіма 
Іншай дарогай яго? 


«Дзе ж мой Васіль, сустракалі? 
Разам ён з вамі ці не?» 

Шмат галасоў адказалі: 
«Прыйдзе ён, вас не міне!» 


Крочым, назад пазіраем. 

Маці стаіць. А з калон: 
«Прыйдзе -- да маткі гукаем, -- 
Вернецца, вернецца ён!» 


Ёсць у дуброве магіла, 
эпча ў балотах лаза... 
Толькі няма ў мяне сілы 
Матцы аб гэтым сказаць. 
1945 г., Мерашыно. 

ПЕРШАЯ НІХАЯ ВОСЕНЬ 


Бронзавых клёнаў алея 
Цягнецца ў светлую даль. 
Лісцяў крануць не пасмею, 
Каб не рассыпаць іх. Жаль 
Пахаў і фарбаў прыроды, 
Цяжкіх срабрыстых рос. 
Таму, што праз боль паходаў 
Чыстую душу пранёс. 

Вецер халодны з паўночы, 
Водбліск світальных зарніц -- 
Усё мне напомніць хоча: 
Ціхія крочаць дні. 

Першая ціхая восень. 
Першы, здаецца, раз 

Неба спакойнага просінь 

З радасцю бачу. Пагас 

Люты пажар над сусветам, 
Кланяцца руні гатоў. 

Иду я дарогай, сагрэты, 
Жарам апаўшых лістоў. 


1945 г., Вясея. 


ВЕРНАСЦЬ 


Вайна мае трывожыць сны. 
Сябры загінуўшыя сняцца. 
Здаецца, шэпчуць штось яны 
І сіляцца з зямлі падняцца. 


Хачу пачуць іх, памагчы 
І... прачынаюся ў трывозе. 
І ўжо астатак той начы 
Іду па вогненнай дарозе. 


Дзе страціў іх, дзе выжыў сам 
У ярасным, жалезным громе, 
Радзіме кляўся: «Не аддам 
Цябе таптаць чужынцу злому». 


Я ўсё зрабіў, што толькі мог, 
Святое клятвы не парушыў. 
А водбліск даўніх тых трывог 
Мне й сёння азарае душу. 


Дарэшты выпален спакой 

Пажарам гарадоў любімых... 
Я верны й сёння клятве той, 
Што у юнацтве даў Радзіме. 


1977 г., Мерашыно. 

НА ПЛОШЧЫ ПЕРАМОГІ 


Калі на плошчы Перамогі 

Мы йдзем у смутку і тузе, 
Свае ваенныя дарогі 

З нас кожны ўспомніць тут усе. 


Як біўся з ворагамі тымі, 
Што люд знішчалі, гарады. 
Як падымалася Радзіма 

У грозны час уся тады. 


Як запісала на скрыжалях 

Усіх, хто галаву злажыў, 

Каб людзі больш вайны не зналі. 
Ніхто у горы не тужыў. 


Калі к падножжу абеліска 
Кладзем вянкі, мы кожны раз 
Схіляемся ў паклоне нізкім 
У памяць тых, хто паў за нас. 


Мы не забудзем іх, любімых, 
то знік у жудаснай начы... 
Мы тут клянемся ўсе Радзіму 

Ад лютай буры берагчы. 


1977 г., Мерашыно. 

БАЛАДА ПРА МАТЧЫНЫ СЭРЦЫ 


Мать всегда против смерти. 
А. М. Горький 


Чакаюць маткі дарагіх сыноў, 

Ім не да веры ў незваротнасць страты. 
Даўно ужо вярнуліся дамоў 

З вайны вялікае савецкія салдаты. 


З сябрамі стрэнуцца сыноў сваіх, 

Дзяцей панянчаць, рады будуць госцю, 
Як толькі сіл на ўсё хапае ў іх 

У водсветах шчаслівай маладосці. 


Як стануць марыць пра сваіх нявест, 
Дык сэрца ў матак б'ецца больш спакойна, 
Ім верыцца: сыны з далёкіх месц 


Дадому вернуцца, і больш не будзе войнаў. 


Збяруцца кожны вечар пад каштанам 

І пераказваюць адно і тое ж зноў: 

Што вось казалі дзесь каля Пружанаў 
Вярнуўся сын да мацеры дамоў. 


Быў у палоне. Вырваўся аднак, 


Таксама й нашы рвуцца нас пабачыць, 
Ды не пускаюць іх адтуль ніяк... 


Чакаюць маткі. Ўсё сумуюць, плачуць. і 


Я не магу складаць такія былі, 
Лячыць каб імі боль ваш і тугу, 
А ўсё, што вам сыны сказаць прасілі, 
Ужо колькі год сказаць вам не магу. 


Парваць баюся нітачку слабую, 
Захмурыць болей неба вашых дзён... 
Па жменьцы я кідаў зямлю сырую 
У іх магілы. Лёгкім будзь іх сон. 


1978 г., Мерашыно. 

ПЕСНЯ АБ МІНСКУ 


1 
Горадам-меціўцам цябе называе краіна 
Гэткім і быў ты ў свяшчэннай сваёй барацьбе. 
Горад мой любы! Прымі прывітанне ад сына 
З пушчаў палескіх і мы памагалі табе. 
Лепшае ўсё, што ў душы назбіраў я гадамі, 
Ты мне дарыў у студэнцкія свётлыя дні. 
Гулам сваім ты мяне чараваў і агнямі, 
Пэўна, да смерці твае не забуду агні. 
Пэўна, да смерці твайго не забуду аблічча, 
Вуліц тваіх неспакойных магутную плынь. 
Пэўна, не раз яшчэ ў смутку вялікім паклічу 
Мінскіх сяброў, а пагінула іх не адзін. 


2 

Помню той дзень, што раптоўным і страшным 

ударам 
Рухнуў на горад фашысцкімі бомбамі скрозь. 
Помню цябе у страшэнных абдымках пажару, 
Плакаў тады я, хаваць не хацеў сваіх слёз. 
Кнігі гарэлі любімых і слаўных паэтаў, 
Тыя палацы, што я падымаць памагаў. 
Усё, што любоўю народа навекі сагрэта, 
Вырадак дзікі к агідным абрушыў нагам. 
Ноччу за горад я крочыў у бляску крывавым, 
Чуцен быў жудасны трэск і агню 


неўтаймованы гул, 

І ўжо тады пачынаў разумець я яскрава: 
Гінула ўсё, без чаго я і жыць не магу. 


3 
Так і пайшоў я, навекі паранены стратай, 
Хутка мяне прытулілі імхі ды бары, 
Ў строй баявы залічылі лясныя салдаты, 
Мсціўцы народныя, стойкія змагары. 
Успомніў усё да драбніц, да фізічнага болю, 
Чым я пражыў шэсць радасных мінскіх гадоў. 
Зброю узяў і гнеўна пакляўся: ніколі 
Не дараваць людаедам нявінна пралітую 
кроў, 
Болей трох год з таго дня праляцела у горы, 
У жорсткіх баях ды у марах аб светлай пары, 
Г на прывалах трывожных мне сніўся 
знявечаны горад, 
І над руінамі чорнымі промень світальнай 
“зары. 
4 
Болей трох год мяне думка адна хвалявала: 
Вызваліць родны наш Мінск і цябе, Беларусь, 
Горадам вольным прайсці і сустрэцца з 
Купалам, 
Хто палымянымі вершамі біў ненавісных 
т Е З ; . звяругі. 
олькі я ведаў, што вызвалім Мінск мы не 
і зараз, 
" Зараз бяры аманал, руш у бяздонне масты, 

Смерць панавала на родных, любімых 

абшарах, 
Кралася вужам да нас, раптам касіла пасты. 
Раптам прыходзіла вестка аб горы, 

аб стратах, 

Раптам загад падымаў у раз'юшаны бой, 
Успомнім: ля дома Урада шпацыруюць 

каты -- 
З гора хоць біся аб камень сваёй галавой. 


5 
Там яны ходзяць, дзе мы на парадах хадзілі, 
Дзе сустракалі каханых, дзе мы кляліся не раз 
Маці-радзіме аддаць свае веды і сілы, 
Калі праб'е па-над ёю грозны, нябачаны час. 
З гора не знаем, як дзень перажыць, і да зброі 
Цягнуцца рукі і ноччу бяссоннай і днём. 
бітву ішлі па прасторах Радзімы героі 
З лютай нянавісцю ў сэрцы, з сталлю 
смяротнай, агнём. 
У горад юнацтва свайго мсціўцы не раз 
пранікалі, 
Дзе прарываліся з боем, дзе прапаўзалі 
, цішком. 
Вораг ратунку не знаў ад нацэленай нашае 
сталі 
У горадзе, ім зруйнаваным, ні ноччу, ні днём. 

6 
Усё адбылося, як марылі мы, як жадалі - 


З арміяй нашай па вуліцах, плошчах прайшлі, 
Дзе мы ў юнацтве каханых сваіх сустракалі, 
Дзе пакляліся быць вернымі роднай зямлі. 
Вуліцы тыя і плошчы мы ледзь пазнавалі, 
Знішчана ўсё было лютым жалезам, агнём. 
Тут вось таполі любімыя нашы стаялі, 
Тут красаваўся высокі з калонамі дом. 
Радасць у сэрцы ў кожнага з нас трапятала: 
Ты не загінуў і вечна ты будзеш жывым. 
Сумна, што нам не сустрэцца ніколі з 
Купалам, 
Разам вось тут пахадзіць і пагутарыць з ім. 


7 
Светла сягоння на плошчах тваіх і праспектах, 
Ля абеліскаў вянкі ў ранішніх росах гараць, 
Песні цудоўныя склалі табе, о Мінск наш, 
паэты, 

Мсціўцам тваім, што ў магілах з пары той 

ў ляжаць. 
У нізкім паклоне схіляюцца ля абеліскаў 
Людзі заморскіх краін, людзі далёкіх шырот. 
Чулі яны легендарныя песні аб Мінску, 
Чулі як наш за свабоду змагаўся народ. 


1980-- 1992 гг., Мерашыно. 

ЯНУШ КОРЧАК 


Януш Корчак -- пісьменнік, дзіцячы 
ўрач, педагог. У акупаванай фашы- 
стамі Польшчы ён працаваў у «Доме 
сірот». Там было 200 дзяцей. Іх пе- 
равялі ў яўрэйскае гета. Потым ра- 
шылі знішчыць. Януш Корчак не за- 
хацеў разлучацца з дзяцьмі. Ён загі“ 
нуў разам з імі ў крэматорыі Трэб- 
лінкі ў 1942 г. 


Нам забыць нельга жудасці гэтай, 
Пакуль жыць будуць людзі на свеце: 
У варшаўскім яўрэйскім гета 

За дратамі калючымі -- дзеці. 


Смерць страшэнная іх чакае, 

Мала жыць засталося ім... 

«Хай жа доктар хутчэй выбірае 

Ці згарэць, ці застацца жывым», -- 


Так сказаў гестапавец хмуры, 
Быццам Януша шкадаваў... 

«Не прывык я схіляцца пад бурай 
І сумленнем не гандляваў. 


Я не стану з дзяцьмі разлучацца, 
Я -- апора ім ў грозны час, 

Я за бацьку ім і за маці», -- 
Януш Корчак такі даў адказ. 

Быў надзіва цёплым, ласкавым 
Дзень, калі іх на смерць вялі 
Паміж сцен зруйнаванай Варшавы, 
Па залітай крывёю зямлі. 


Ён з дзяцьмі разам мужна крочыў, 
Аб шчаслівым жыцці гаварыў, 
Каб ім смерць не зірнула у вочы 
Аж да самай апошняй пары. 


Лютавала фашысцкая нечысць, 
Усё ж быў страхам скаваны канвой, 


Калі ў пекла трэблінскай печы 
Ишоў з дзяцьмі чалавек-герой. 


1981 г., Мінск. 


4з 


БЛАКАДА 


Сніцца мне партызанская зона. 
Ад тых сноў не адбіцца нічым. 
І зялёным святлом і чырвоным 
Палыхаюць ракеты ўначы. 


Вораг люты паўсюль. Навакола глядзі. 
Востры нож і шалёная куля 

Сочаць грудзі твае, хоць ты тут не адзін 
У блакадзе, што немцы замкнулі. 


Мы прарвёмся на волю змагацца і жыць. 
Нас чакаюць жанчыны і дзеці. 

Ад агню неабходна нам іх засланіць, 
Памагчы перажыць ліхалецце. 


Нам яшчэ эшалоны скідаць пад адхон. 
Рваць масты на ваенных дарогах. 

Нас не зможа ні стома цяжкая, ні сон, 
Не зазнаў вораг каб перамогі. 


Тройчы кідаем сілы мы ўсе на прарыў, 
На кінжальны агонь кулямётаў. 
Застываюць у твані балотнай сябры, 
Падпаўзці каб да ворага ўпотай. 


Каб гранатай, пажом ненавісных дастаць, 
Акружэнне зламаць да світання... 

Час мне ўсё беражэ. Не магу болей спаць, 
Раней сонца да працы я ўстану. 


1983 г., Мерашыно. 

БОЛЬ 


Чатырох братоў вайна забрала. 
Цяжка жыць мне без братоў маіх. 
Пасля смерці іх цяжэй мне стала 
І цясней ў прасторах палявых. 


Зацвітуць сады -- не тыя пахі. 
Выйду ў лес -- не чую птушак спеў. 
Я жыву з трывогай і са страхам: 
Ці за іх зрабіць усё паспеў? 


Бо дакладна іх не ведаў планаў -- 
Мары іх не расцвілі спаўна. 

Кожны дзень, як толькі ўранні ўстану, 
Згадваецца з горыччу вайна. 


1985 г., Мерашыно. 

ЛЯ ЗЫСЛАЎСКАГА МЕМАРЫЯЛУ 


На камені іх выбіты імёны. 

І колькі тут ні стой і не маўчы, 

Іх смерць трывожыць нашы сны і сёння 

І боль у нашых сэрцах не злячыць. 

Зірнеш на зоркі строгіх абеліскаў 

І на прапелер, што імкнецца ўвысь, 

Гул самалёта зноў пачуеш блізкі 

І ўсіх сяброў успомніш баявых. 

За гібель іх плаціў вялікай платай 

Наш ненавісны вораг той парой. 

Тут сёння ціха... Стрэлам аўтаматным 

Сучок засохлы трэсне пад нагой. 

Зямны паклон вам, слаўныя магілы, 

І памяць вечная вам, верныя сябры, 
то ні жыцця свайго, ні свае сілы 

Не шкадавалі вы, не бераглі. 

Таму, што бераглі сваю Радзіму, 

Таму, што бераглі вы свой народ... 

І мы прыходзім з думамі сваімі 

Да вас, сябры, не раз за годам год. 

І голавы схіляем вінавата, 

Хоць, пэўна, і няма нашай віны, 
то многа так нашых сяброў-салдатаў 
адому не вярнулася з вайны. 


1975 г., Мерашыно. 

ЯНА ЧАКАЕ 


Яна дасюль чакае сына 

І грэецца ў цяпле надзей, 
Хоць за маршчынаю маршчыну 
Бяда на твар яе кладзе. 


Ды не зважаючы на кволасць, 
Прыходзіць кожны дзень ка мне 
І з роем думак невясёлых 
Распытвае пра ўсё ў мяне. 


Сказаць ён хоча ўсё прымусіць, 
Свет жа вялікі, Божа мой... 
Як сімвал ўдовай Беларусі 
Яна сядзіць перада мной. 


Мне цяжка ёй сказаць хоць слова, 
Што і сягоння йдзе вайна, 

У бітвах падаюць суровых 

Сыны такіх, як і яна. 


Я выбіраю асцярожна, 

Што расказаць ёй, а што не, - 
Яна і так жыве трывожна 

У навек праклятай той вайне. 


Сама ж найбольш расказваць любіць, 
Што дзесьці пасля многіх год 

Вярнуўся сын да маці любы, 
Дык прыйдзе і майму чарод. 


Ці то было, яна не знае, 

І як было, і дзе, калі. 

Яна ўсё верыць, ўсё чакае, 
І сэрца матчына баліць. 


Маё таксама не сціхае, 

Калі з такімі гаманю... 
Нянавісць грозная, святая 
Штодзень вядзе мяне к агню, 


Дзе тысячы жалезам сцяты, 

А іх не кінулі чакаць... 

Даўно ў магілах спяць салдаты, 
А маткі іх жывымі сняць. 


1985 г., Мерашыно. 


БАЛАДА ПРА КУЛЯМЁТЧ ЫКАЎ 


Памяці Васіля Андрэевіча, майго 
брата, што паў на Віслінскім плаце 
дарме. 


Калі маланкай чорнаю, вайна 
Ударыла балюча ў нашы сэрцы, 
Ён непрызыўнага узросту быў, 
Пра шчасце марыў... 


А шчасце юных і старых 

Фашысцкая арда агнём знішчала. 
Тры страшныя гады пражыў ён дома, 
Сваіх чакаючы. 


Прыйшлі свае. Ваенкамат паклікаў. 
Два тыдні павучылі і... на фронт. 

Ён наступаў на Віслінскім плацдарме, 
І метка кулямёт ягоны біў. 


Фашысты рваліся герояў зрынуць 
І патапіць ў віслінскіх вірах. 

Ды кулямёт твой не даваў ім 

З зямлі падняцца. 


Снарад варожы ўздыбіў слуп зямлі. 
Ты ёю быў засыпаны, забіты. 
Ты дзесяць дзён ўсяго праваяваў, 
Паў смерцю храбрых. 

Як мала ты, браток, паваяваў, 

І доўга так вайна трасла планету... 
Дык колькі ж кулямётчыкаў ляжыць 
У курганах брацкіх?! 


1990 г., Мерашыно. 


ВЕТЭРАНЫ 


Кожны год на ўрачыстым свяце 
Ветэранаў меней і меней, 

У кожным доме, у кожнай хаце 
Дарагія жывуць іх цені. 


Фатаграфіі іх у альбоме, 
Захаваныя іх лісты. 

У кожнай хаце, у кожным доме 
Горкі смутак адчуеш ты. 


Хтосьці паў у блакаднай зоне, 
У нязломным страі партызан. 
Нас пакіне нехта і сёння 

Ад нязлечаных цяжкіх ран. 


Мяне цягне ў тыя хаты, 
Прычакаць дзе дасюль не змаглі 
Дарагога з вайны салдата, 
Абаронцу роднай зямлі. 


Тут патрэбна наша спагада, 
Знаюць хай, што мы помнім іх, 

Хто збярог нам і шчасце, і радасць 
На ваенных дарогах крутых. 


Мяне боль туды ўласны гоніць, 
Што дасюль не знаходжу слоў 

Расказаць усім людзям сягоння 
Пра загінуўшых родных братоў. 


Што й яны наш народ засланілі 
Ад няўмольнае смерці тады, 

Як фашысты знішчалі, палілі 
Вёскі нашы і гарады. 


1990 г., Мерашыно. 


ПАМЯЦЬ 


Кулямётныя чэргі і сёння гучаць, 

У мяне забіраюць спакой. 

Гэта памяць мая ўсё не хоча маўчаць, 
Быццам крочу я й сёння ў бой. 


У агонь, дзе я страціў братоў і сяброў 
У самым росквіце іх маладосці. 

Ні сягоння, ні заўтра не стрэну іх зноў, 
Не схаджу да іх, родных, у госці. 


Час мяне адзінотай карае даўно, 

Што яны не жывуць больш на свеце... 
Колькі светлага, цёплага ўзята вайной, 
Колкі ран прынясло ліхалецце! 


Майго болю ніколі нічым не злячыць, 
Змрочных ценяў ніхто не разгоніць, 

Бо трывожная памяць мая не маўчыць 
Пра маё адзіноцтва і сёння. 


Каго страты вайны абышлі стараной, 
Тыя болю майго не раздзеляць: 
Сонца яркае будзе над іх галавой, 
Сон спакойны у цёплай пасцелі. 


10.12.1992 г., Мерашыно. 

ПАРТЫЗАНСКІ СУВЯЗНЫ 


Вам сустрэць не ўдасца сувязнога, 
Не пазнаць яго ніколі вам... 

Што вязуць фашысты па дарогах 
Бачыць ён і ўсё рашае сам. 


Дзе спыніцца, дзе хутчэй пакрочыць, 
Смерцю пакараць фашысцкі зброд, 
У дарозе ён і днём і ўночы, 

Ідзе ў бой за край свой, за народ. 


У ворага не кожны раз ён стрэліць, 
Смелых шмат байцоў стаіць за ім. 
Яму трэба іх удар нацэліць, 

Трэба памагчы сябрам сваім. 


Мсціўцы ловяць ўсе яго сігналы 

З гарадоў, пасёлкаў, хутароў, 

Дзе магчыма знішчыць цемрашалаў, 
Што ліюць людзей нявінных кроў. 


Пад адхон злятаюць эшалоны, 

У глыб рачную падаюць масты, 
Гнеў, нянавісць партызанскай зоны 
Абміне варожыя пасты. 


І рукою немінучай кары 
Сцісне горла лютай салдатні, 

Каб маглі жыць людзі на абшарах, 
Дзе іх смерць чакала ночы, дні. 


Ён ішоў нікім не апазнаны, 
Сярод немцаў працаваў і жыў. 
Найцяжэйшыя ён пераносіў раны, 
Боль краіны нёс ён у душы. 


І таму не праляцелі міма 
Кулі, што паслаў сваёй рукой... 
Ведала у твар яго радзіма, 
Ведала, каго паслала ў бой. 


Я хачу сустрэць на п'едэстале 
Сувязнога партызанскіх сіл, 

Хто ішоў скрозь гул смяротнай сталі, 
Смерцю засланіўшай небасхіл. 


15.11.1999 г., Мерашыно. 


ТРЫВОГА БЯССОННІЦ 


Устаеш сярод ночы ад грозных трывог 
Вайны перажытай, праклятай... ; 
Сяброў, не вярнуўшыхся з дальніх дарог 
Да роднай бацькоўскай хаты, 


Успомніш усіх. І да рання тады 

Прамучышся ў цяжкім бяссонні, 
І грузна на плечы кладуцца гады 
І снегам выбельваюць скроні. 


І цягне на пройдзены шлях паглядзець, 
Што людзям здабыты мною, 
Падумаць, чаму абышла мяне смерць, 
Дазволіла выйсці мне з бою. 


Ці лёсу дарунак, пі мужнасць мая 
Галоўную ролю сыгралі? 

Не. Тыя, з якімі я побач стаяў, 
Не горш за мяне ваявалі. 


Найлепшыя палі на страшнай вайне, 
Сабой яны нас засланілі, 

Таму гэтак прагна і хочацца мне 
Аддаць свае веды і сілы. 


Усё, што яны не паспелі зрабіць, 
Было каб прароблена мпою... 

Ад раня Радзіму павінен лячыць, 
Нанесеных лютай вайною. 


1992 г., Мерашыно. 

ШЧАСЦЕ ЗАБРАЛА ВАЙНА 


Трывожныя сны не кідаюць мяне, 
Бяссонніцы я не баюся. 

У снах я ізноўку на грознай вайне 
Сярод партызан Беларусі. 


Заданні, трывогі і ночы без сну, 
Зямлю аж хістаюць узрывы... 

У скрусе іў горыя бачыў вайну, 
Таму і цяпер нешчаслівы. 


Не крочаць упоплечкі сёння са мной 
Сябры і браты з роднай вёскі.. 

Мы ж пасвілі коней за ціхай ракой, 
Садзілі кляны і бярозкі... 


І марылі светла і рваліся ў даль 
Пад ветрам прастораў любімых. 

А ў Руры ужо выплаўлялася сталь 
На вас, абаронцы Радзімы. 


Вы палі у бітвах. І вас не вярнуць, 
Пасечаны нашы бярозкі... 

Другія у вёсцы працуюць, жывуць. 
Я ледзь пазнаю сваю вёску. 


Без вас мне ў ёй холадна нават вясной, 
А ёсць жа суровыя зімы.. 

Я з вамі заўсёды, і вы ўсе са мной, 
Байцы, абаронцы Радзімы. 


26.12. 1992 г, а, арыі 


СТАЯЦЬ АБЕЛІСКІ Ў ЖЫЦЕ 


Імёны сяброў на граніце, 
Дзесяткі гадоў яны спяць. 
Стаяць абеліскі ў жыце, 

У барах каля Мінска стаяць. 


Сябры тыя зналі з паўслова 
Парывы мае і бяду. 
Загінулі ў бітвах суровых, 
А з думак маіх не ідуць. 


У снах я іх бачу жывымі, 
Прачнуся -- ахопіць туга. 
Ішоў бы начамі і днямі 
Туды, дзе ніколі нага 


Людская нідзе не ступала, 
Дзе хмурых лясоў глухамань. 
Журбіна мая каб прапала, 
Каб бліснула светлая рань. 


1992 г., Мерашыно. 


ДЗЕНЬ ПЕРАМОГІ 


У жыцці было шмат гора і бяды, 

А шчасця больш было, прызнацца трэба. 
Мы цяжка працавалі ўсе гады, 

Каб мець кашулю і кавалак хлеба. 


Багацця не збіралі -- не было 
Вайна забрала дробны наш набытак. 
Спалілі нашу хатку за сялом 
Праклятыя фашысцкія бандыты. 


Як толькі ў партызаны мы пайшлі, 

За ўсё адпомсціць крыважэрным катам. 
Наш кожны крок на мілай нам зямлі 
Фашысты запісалі для расплаты. 


Ды рукі іх кароткія былі, 

Не ўсё зрабіць мог іх «парадак новы». 
Хадзіў я смела па сваёй зямлі, 
Змагаўся з ворагам і рваў яго аковы. 


Дзень Перамогі -- свята для мяне, 
Святлейшага я не знайду на свеце, 
Усім, хто быў на страшнай той вайне, 
Хто ворага смяротнай куляй меціў. 


2.04.1993 г., Мерашыно. 

ТРЫВОЖНЫІЯ ВОДБЛІСКІ 


Трывожных водбліскаў вайны . 
Мне не забыць да самай смерці. 
Я ад вясны і да вясны 

Нясу ў душы, у сваім сэрцы 


Усіх, каго мне добра знаць 

У жыцці з маленства давялося, 
Што ў магілах брацкіх спяць, 
А маткі й сёння іх галосяць. 


У магілах тых мае браты, 

Якіх з вайны не прычакалі, 

Мой кожны ўспамін святы 

Пра тых, што ў бітвах грозных палі. 


Бо толькі ў памяці людской 

Ім, паўшым, вечна жыць на свеце, 
Каб не сустрэліся з вайной 

У жыцці шчаслівым нашы дзеці. 


13.02.1994 г, Мерашыно. 


бо 


ПАРТЫЗАНСКІЯ БУДАНЫ 


На Зыславе я кожны год бываю, 
Паціху абыду ўсе буданы. 

Іх кожны год старанна паднаўляюць -- 
Лясныя помнікі страшэннае вайны. 


Народ збіраецца сюды на гадавіны 
На партызанскі наш аэрадром. 

Усё робяць ветэраны для краіны, 
Навекі каб замоўк гарматны гром. 


Па прыступках з свежае дзярніны 
Спускаюся у цёплы, ціхі змрок... 
І ўжо іду дарогай успамінаў 

У Вербнікі, на нізкі той грудок, 


Дзе нас фашысты задушыць хацелі 
І не змаглі асіліць партызан... 

У будане я бачу тры пасцелі 

З яловых лапак -- кожная дыван 


Для стомленных, што вернуцца з задання, 
Каб падрамаць, сагрэцца ў будане, 
І зноўку у паход у поўнач, на світанні, 

і спыніць іх ні дожд, ні золкі снег. 


У час суровы ў такіх хацінах 
анчынам, дзецям снілася цяпло, 

Калі так цяжка ўсёй было краіне, 
Калі так страшна вокала было. 


Даўно вайны патушаны зарніцы, 
Яна ж мяне трывожыць і цяпер, 
У самым моцным сне мне часта сніцца -- 
Ідзе да буданоў фашысцкі звер. 


Убачу буданы -- і блякне радасць, 
Гарматны гром я чую ў цішыні: 

Ізноў я ў Вербніках, ізноў сярод блакады, 
У зыркім, спапяляючым агні. 


20.12.1994 г., Мерашыно. 

ТУГА 


Пад кожным абеліскам вас шукаю, 
Але і сёння я не знаю дзе, 

Сябры мае, браты адпачываюць, 
Суровай не скарыўшыся бядзе. 

Таму хачу ля кожнага пабыць, 
Пакінуць кветкі каля іх жывыя. 

Але ўсё роўна не пазбыць тугі, 

Што кінулі ў душу мне буры агнявыя. 


1994 г., Мерашыно. 


УСЁ ПРА ВАС 


Где-то в топях болот Погребен осты- 
ваюіций гром. 
Н. Добронравов 


У кожным вершы ўсё пра вас 
Дарагія сябры, партызаны, 
Пра суровы і грозны час 

І пра тых, што вайною забраны. 


Старасць далі мае звужае, 
Мне не выйсці з блакады такой, 
Мне ўсё менш любавацца краем, 
У палях, глухамані лясной. 


Усё радзей прыязджаю я ў Любань. 
Углыб агнём адпалаўшых балот, 
Дзе ў нянавісці, сціснуўшы зубы, 
Ад звяр'я ратавалі народ. 


Не забыць мне марознае ночы, 
Калі з жонкай, маленькай дачкой, 
У зону грозную мужна крочыў, 
Доўг аддаць каб Радзіме сваёй. 


За ўсё, што яна мне дарыла, 

З родным бацькам да шчасця вяла, 
Я аддаў маладыя сілы 

Барацьбе, што святою была. 

оць часу ўжо шмат праляцела, 
ад і сёння я ўсёю душой, 

“Што ў кагорце адважных і смелых 
СЯ свой шлях запаветны прайшоў. 


ёі Мах а . 
С8011995 г., Мерашыно. 

У ПАЛЁХ 


Я на світанні баюся заспаць -- 
З сонцам устану. 
Хочацца светлыя песні складаць 
Родным палянам. 


Людзям, з якімі я вырас, жыву, 
Мужным героям. 
Ціха праходжу, а росы ў траву 
Сыплюцца роем. 


Бачу я неба і туманы, 

Што над ракою, 

Мяккіх лугоў-мурагоў дываны 
У душным спакоі. 


Нівы сцяною высокай стаяць, 
Хіляць калоссі да долу. 

Край мой любімы, ты -- песня мая, 
Шчасце і доля. 


1974 г., Мерашыно. 

ЦЯПЛОМ РОДНАЙ ЗЯМЛІ 


Яно западала ў душу 

З праменнямі яркімі сонца, 

З міганнем зарніц і маланак, 
З дымкамі вячэрніх кастроў -- 
Усё, што любіць не стамлюся, 
За што я памерці гатовы, 

Каб зноўку бяда не упала 

На родны, любімы прастор. 


Каб добрыя смелыя людзі 
Ізноўку не гінулі ў бітвах, 
Каб светлай усмешкай дзіцяці 
Людскія надзеі цвілі... 

І знаю: нішто не заменіць 

Мне мужнай любімай Радзімы, 
Мне гэтай зямлі гаратлівай, 
Дзе пот свой і слёзы праліў. 


Не спаў я на мяккіх пярынах 
І сытых абедаў не знаў я. 
Суровым, галодным дзяцінствам 
валіцца не думаю я... 
не хочацца толькі, каб зналі 
сягонняшні дзень маладыя, 
Як Мы пачыналі дарогу 
Сваёй барацьбы, перамог. 

Хай знаюць ўсе тыя, хто сумам 
Прывыклі сваім пахваляцца, 

З іголачкі модна адзеты, 
Прывыкшыя к сытай ядзе. 

І сонна снуюць па праспектах 
Малых гарадоў і вялікіх, 

І працы сабе не знаходзяць, 
Каб сэрца ёй, душу аддаць. 


І родную вёску пакінуць 
Спяшаюць без смутку і болю, -- 
Хай поле засеюць другія 

І хлебам накормяць усіх. 

Гадамі пасля прывыкаюць 

Да гулу жалезнага, грому, 

Што ноччу і днём іх трывожыць 
Пасля палявой цішыні. 


Блукаюць у парках і бачаць 
Пад ліпамі, клёнамі хату, 
Адкуль кожны выйшаў у поле 
Пад неба высокага сінь. 

І жыта калі красавала, 

І светлыя ночы стаялі, 

Ты колас зрываў і з трывогай 
Гадаў ці кахае яна. 


І ярка вам сняцца начамі 
Мурожныя тыя лагчыны, 
Дзе часта з касою хадзілі 

І сена складалі ў стагі. 
Страчалі світальныя зоры 

У палёх, пералесках зялёных, 
Дзе сеялі жыта, пшаніцу, 

У лесе збіралі грыбы. 


У вашых кватэрах прасторных 
Усё ёсць, што душа пажадае 
А вас электрычка выносіць 
У шырокі прастор палявы, 
Па цішы вясковай глыбокай 
Вас смутак не пакідае, 
Шукаеце след свой дзіцячы 

а роснай пахучай траве. 


Дзіцячы той след не забыты, 

І вам ён не дасць супакою 

І новае шчасце падзеліць 

Між даўняй і блізкай парой, 

Вяснянкі дзявочыя ўспомніш, 

Купалля кастры над ракою, 

І словы ласкавыя ўспомніш, 
то толькі бярог для адной... 


Душою крывіць я не буду -- 

Люблю гарадскія палацы, 

Любімы я Мінск не забуду 
ІКолі, нідзе, нізашто... 
нацтва маё расцвітала 
яго даваенных кварталах, 

Ён даў мне і сілу, і дужасць, 
Каб выстаяць ў лютай вайне. 


Ды заклік вялікае сілы 

Нідзе не быў мною забыты, 

На родныя гоні вярнуўся, -- 
Дзе першыя крокі зрабіў. 
Адчуў, што змагу тут шырока 
Уздыхнуць я на поўныя грудзі, 
Усё тут завяршыць, што пачата 
У юнацкія светлыя дні. 


Я сілаю шлях свой не зычу 
Знаёмым усім, незнаёмым, 

Што горадам моцна прыкуты 
Нядаўняй ці даўняй парой... 

Сам кожны ў жыцці выбірае 

Той шлях, што бывае адзіным, 

Дзе кожны ўсё зробіць, што зможа, 
Каб доўг свой Радзіме аддаць. 


Хачу толькі шчыра параіць 
Прыслухацца к голасу сэрца, 
Калі на дарогу не тую 
Бяздумна, паспешна ступіў... 
Ніколі не позна вярнуцца, 
Куды цябе сэрца пакліча, 

Дзе шчасце сваё ты сустрэнеш 
У працы, любімай даўно. 


1983- 1984 гг., Мерашыно. 

СВЯТЛО ДЗЯЦІНСТВА 


У бацькі на плячы сяўня, 
А я іду за бараною. 

У поле выехаў да дня 

І вось узяў мяне з сабою. 


Халаднавата. Па расе 
Ступаю босымі нагамі. 
А сонца ва усёй красе 
Ўстае над лесам, над палямі. 


ГІ на ружовым небасхіле, 
Падняўшыся раптоўна ўвысь, 
Жаўрук запеў. У поўнай сіле 
Убрала зелень паплавы. 


Усё к сонцу цягнецца, квітнее 
Ад паху цёплае зямлі 

Я і цяпер уміг нямею, 

На працу выйшаўшы ў палі. 


Успамінаю той світанак, 
Калі упершыню адчуў: 
Нішто не будзе адабрана, 
Чаго аддаць не захачу. 


Што я нясу, нібы святыню, 
У душы скрозь буры ўсіх трывог 

Палі, лугі пад небам сінім, 
Лясы і стужкі ўсіх дарог. 
Людзей, з якімі быў у працы, 
З якімі йшоў у грозны бой... 


Да скону буду я змагацца, 
Каб быў народ шчаслівым мой. 


1981 г., Мерашыно. 

СЛУЧЧЫНА 


Я помню яе такой: 

Сонца ўзыходзіць над борам, 
Туманы плывуць над ракой, 
Мятаю пахне, чаборам. 


Звон адкляпаных кос, 
Рыканне кароў ля аселіц. 
Галінкі плакучых бяроз 

Пад сонцам гарачым самлелі. 


Да небакраю лугі 

У кветках ружовых і сініх. 
Буслы набіраюць кругі, 
Знікаюць у небных вышынях. 


На постацях спелых ніў 
Першыя жнеі спяваюць. 
Гарачыя летнія дні, 
Чароўная свежасць начная. 


Суніцы ў стазвонным бары, 
Грыбы пад ігліцай і лістам... 
З дзіцячае светлай пары 

Я помню цябе прамяністай. 


Я помню ў агні бліскавіц 
Твае пасмутнеўшыя далі. 

О, колькі было навальніц 
У гуле пагібельнай сталі. 


А выжыць усё-ткі змаглі 
З дзяцьмі, назаўжды дарагімі... 


Хачу, каб мы ў шчасці жылі 
З табой, дарагая радзіма. 


1947 г., Старцавічы. 

НА СВІТАННІ 


Устану на світанні і прайду 

Па дарогах, дзе не раз праходзіў, 
Многа наплывае светлых дум 

Аб Радзіме, аб маім народзе. 


Згублены ў полі каласок 
Падбяру сваімі я рукамі. 
Увайду ў малады лясок, 
Дзе бярозкі выраслі з дубкамі. 


Хтосьці тапаром страшэнны след 
На бярозках маладых пакінуў, 
Раны завяжу я ім як след 

І замажу сыраватай глінай. 


Дарма і травінкі не стапчу, 

І гняздо птушынае не знішчу. 
Страсна ўсёй душою я хачу, 
Каб народ не ведаў папялішчаў. 


Каб народ не знаў вайны, нягод, 
то яна, няўмольная, прыносіць. 


Хай працуюць людзі з году ў год, 
сЮЦь хлеб, дзяцей гадуюць, косяць. 


Устану на світанні і прайду 
а дарогах, дзе не раз праходзіў, 

Аб Радзіме, аб маім народзе. 

Жар тас ву Э Зе рад 


АБ ШЧАСЦІ 


Смалісты пах бярвён сасновых 
Змяшаўся з пахам яблык, сліў. 
Мы тут збудуем хату новую 
Для дружнай маладой сям'і. 


Павернем вокнамі усімі 

Да сонца, да садоў і ніў, 

Хай шчасце будзе з маладымі 
У хаце гэтай усе дні. 


Няхай жывуць, цяплом сагрэты, 
Сяброў, сябровак, ўсіх людзей, 


Няхай у хаце гэтай светлай 
Гучыць шчаслівы смех дзяцей. 


1950 г., Старцавічы. 

Дачцэ Тані. 


Маіх лістоў ты, пэўна, не збірала, 
Я не крыўдую: ці ж усё збярэш! 

У іх шчырага цяпла было нямала, 
Яно магло б сагрэць цудоўны верш. 


На кнігу светлую яго хапіла б, 

А кнігі я яшчэ не напісаў. 

І ўжо не ведаю, ці хопіць сілы, 

Ці час дазволіць, каб я што сказаў. 


Але мацуюся. Юнацкасці далёкай 
Я цеплыні не трачу задарма. 
І ў золь асеннюю і летняй спёкай 
Люблю хадзіць, і радуе зіма. 


Віхурнымі і зорнымі начамі 

Цябе маленькай ўспамінаў не раз, 

Са школы ты спяшалася да мамы, 

Мне так хацелася тады глядзець на вас. 


З паперы ты вялікія пяцёркі 
Вырэзвала і у жаночы дзень 

Дарыла маме. Светлай, яснай зоркай 
У сям'і ты нашай разганяла цень. 

Табе цудоўныя паштоўкі слалі сёстры, 
Жадалі шчасця, радасці, дабра... 

А я старэў, і смутак цяжкі, востры 
Нямала сіл душэўных забіраў. 


Таму што рэдка можам сустракацца 

І што нялёгкая дарога прад табой. 

І дум трывожных шмат і многа працы, 
І гэта ўсё -- за шчасце цяжкі бой. 


Ты выстаіш, я веру ў гэта, знаю, 
Ты зробіш тое, чаго я не змог. 

І мая думка там заўжды вітае 
На далямі усіх тваіх дарог. 


І я на міг на нейкі забываю, 
Што я не вечны... Што ідзе той час, 


Калі нідзе мяне ты не спаткаеш 
І разам больш ніхто не ўбачыць нас. 


З красавіка 1978 г., Мерашыно. 

КНІГІ 


Яны мяне чакаюць кожны міг, 

Свае багацці ўсе аддаць мне хочуць. 
Пражыць вякі я мог бы сярод іх, 

Ды на маю любоў да іх -- вякоў не хопіць. 


Ласкава ў рукі кожную бяру 

І, прыкаваны нечуванай сілай, 
Штодзень страчаю новую зару, 

І кожны дзень мне дарагі і мілы. 


Герояў іх ў жыцці я пазнаю, 

На сцежках, дарагіх мне, сустракаю, 
Ў красе цудоўнай далі паўстаюць, 
Глыбейшым неба высіцца над гаем. 


Мне вас нічым нідзе не замяніць, 

І я хілюся у паклоне нізкім 

Перад людзьмі, хто кнігі мог тварыць - 
Надзей людскіх святыя абеліскі. 


1970 г., Мерашыно. 

ПТУШКА 


У гушчары такім гняздо звіла, 

Што не дабрацца й зверу для спажывы. 
Яна маленькіх грэла і была 

Такою радаснаю і шчаслівай. 


Лясная прыгажосць мяне сюды вяла, 
І твой спакой я незнарок парушыў. 
Быў цёплы лес, і шмат было святла, 
Што радасцю і шчасцем поўніць душу. 


За мной са страхам сочыш з-пад павек 
І быццам шэпчэш мне: «Я не ўзлятаю, 
Ут дзеці у мяне! Я знаю: 
Ыы -- чалавек!» 


1965 г., Мерашыне. 


НА РОДНЫХ ПРАСТОРАХ 


Свежасць такая, хоць грудзі раскрый, 
Дыхай сабе ўволю, 

Пахне суніцамі ў гулкім бары, 
Мёдам і хлебам на полі. 

Чыстыя росы хочацца піць 

Ранняй, вячэрняй парою. 

Глянеш навокал -- хочацца жыць, 
Шчасце расціць людское. 


1956 г., Мерашыно. 


МАЛАДЗІК 


Ён нядаўна нарадзіўся, 

Глянуў у прастор бясконцы, 
У росах ранішніх памыўся, 
Каб свяціць ярчэй ад сонца. 


Ды бляднее з кожнай хвіляй, 
Міг -- яго зусім не ўбачыш. 
Сонца ўстала. Светлай сілай. 
Прадвяшчае дзень гарачы. 


1956 г., Мерашыно. 


НА СЕНАЖАЦЬ 


На сталі кос праменні свецяць, 
Ярчэй не ўбачыш ты святла, 
Парывісты і свежы вецер 
Адтуль, дзе сенажаць лягла. 


І колькі пахаў наплывае, 

І хочацца ўсе іх забраць. 

І песня мужная лунае 

У даль, дзе косяць сенажаць. 


Каса звячора адкляпана. 
Бяру яе, хутчэй іду 

Туды, дзе сівыя туманы 
Яшчэ спакойна п'юць ваду. 


1959 г., Мерашыно. 


ВЕЧАР 


Белая бярозка над ракою, 
Куст ракіты заглядзеўся ўніз. 
І з вячэрняй гулкай цішынёю 
Сіні змрок над далямі павіс. 


Нерухомы белыя лілеі 

На крыштальнай, як сляза, вадзе... 
Ад красы вось гэтай маладзееш, 
Шчасцем цешыць хочацца людзей. 


1956 г., Мерашыно. 

ЗАЖЫНКІ 


Сёння жыта зажалі. 
Да вячэрняй зары 
Песні, песні гучалі 
Гулкім рэхам ў бары. 
Залатымі снапамі 
Поле ўстаўлена скрозь. 
Змрокі туляць рукамі 
Шыі белых бяроз. 


1960 г., Мерашыно. 

ВОСЕНЬ 


Лісце, ветрам сарванае, 
Падае з клёнаў, асін. 
Раніцай доўга туманы 
Неба хаваюць сінь. 


Ля гумен стагі саломы, 
Люблю я прайсці ля іх. 
Пах лета, такі знаёмы, 
У золаце сцеблаў заціх. 


1966 г., Мерашыно. 


НЕ РУБІЦЕ САСОНКУ 


Не рубіце сасонку, што просіцца жыць 
Ціхім ранкам у сінім бары, 

Паглядзіце, як мужна стаіць, не дрыжыць, 
Калі ў лесе грымяць тапары. 


Яна вынесла многа ў гадзіпу нягод, 
Знае гора франтоў і блакад. 

Яна вынесла ўсё, што мой вынес народ, 
І цяпер кожны будзе ёй рад. 


Каго ціха не раз прытуліла яна, 
Берагла ад вятроў і ад Куль... 


Не губіце сасонку. Няхай ёй вясна 
Сыпле промні святла адусюль. 


1963 г., Мерашыно. 

СНЕГІРЫ 
Кавалачкам барвовае зары 
На вішнях ў садзе селі снегіры. 


Іх не палохаюць мяцеліцы, мароз, 
Вісяць на быльніку і на галлі бяроз. 


Іх шчэбет ціхі, быццам снегу скрып, 
Што сыплецца з бярозаў, клёнаў, ліп. 


Нядоўга пасядзяць і зноў ў палёт 
Над рэчкай, закаванаю у лёд, 


Над белымі садамі, дымам з хат -- 
І дзецям радасці прыносяць шмат... 


Няхай і многа ты пражыў гадоў, 
Але ў дзяцінства вернешся ізноў, 


Калі у час зімовае пары 
Павіснуць на галінках снегіры 
Кавалачкам барвовае зары. 


1979-- 1981 гтг., Мерашыно. 

ХЛЕБАРОБЫІ 


Не пытаю, хто вас навучыў 
Так любіць палявыя прасторы. 
Пах травы на лугах уначы, 

І світальныя ціхія зоры. 


Не баяцца клапотаў, трывог, 
Каб на нівах быў колас наліты, 
І бяссоніц, і цяжкіх дарог, 

Чым умельства ўсё ваша набыта. 


Знаю ўсё, што здаецца другім 
Неразгаданай таямніцай... 
Многа лет праляцела і зім, 

А вам ўсё не пакінулі сніцца 


Тыя ранні, як бацька каня 
Запрагаў, задуменны, ў калёсы, 

Як прарэзваўся воблік дня 

Скрозь туман, парадзеўшы, бялёсы. 


Кожны з вас помніць тую ціш, 
Трэлі жаўранка ў паднябессі. 
Ты на свежай раллі стаіш, 

А ў душы нараджаецца песня. 


Вырастае з пахаў зямлі, 
Браў якую ты беражна ў жменю, 
Так, як браў яе бацька калісь, 
Апусціўшыся на калені. 

Толькі вы не з рахманым канём, 
А завёўшы машын маторы, 
Ў поле едзеце ноччу і днём, 
Каб жыццё красавала без гора.. 


І як сціхнуць маторы памалу, 

юдзям, даўшы кароткі спачын, 
Дзеці кратаюць ціха штурвалы 
Не астыўшых яшчэ машын. 


Будзе змена і хлеб у нас будзе 
Хлебаробы не кінуць сяла... 

Не разлюбяць ніколі людзі 
Зямлі роднай, яе цяпла. 


1983 г., Мерашыно. 


КОНІ 


Нялёгка вам жывецца сёння: 
Гнілой саломай кормяць вас 

І да смяротнай стомы гоняць, 
Каб дроў прывезлі у запас. 


У калгасе вас зусім нямнога, 
І кожны раз, калі іду 

Сваёй любімаю дарогай, 
Перада мной вы на віду. 


То вы ў санях, то вы ў калёсах 
За працай цяжкай цэлы дзень. 
Люблю я вам яду прыносіць, 
Люблю карміць, адвёўшы ў цень. 


Рукой пагладзіць вас па шыі, 
Крануцца ціха мяккіх губ. 

Я рад, што вы яшчэ жывыя, 
Што кожны сёння траўку скуб. 


Гатоў вас бараніць ад гора, 
Хачу, каб доўга вы жылі, 
Каб упрыгожвалі прасторы 
Навек нам роднае зямлі. 


1980 г., Мерашыно. 


ШУКАЕМ ЦІШЫНІ... 


Шукаем цішыні -- яе нідзе няма: 
Жалезны гул усё падмінае, глушыць... 
Ці не таму чарсцвеюць нашы душы, 
Што цішыні ўжо анідзе няма? 


У жалезным гуле не знаходзім слоў, 
Святлом душы якія грэюць, свецяць, 
Ці не таму сумуюць нашы дзеці, 

Што цёплых не знаходзім для іх слоў? 


У сумятні мы трацім нашы дні, 

І адпачнуць не можа наша сэрца. 

Ці не таму жыццё так часта рвецца, 
то гэтак марна гінуць нашы дні? 


Не заглянуць нам ў люстра чыстых рэк, 
На месцы іх -- лінейкаю каналы. 

І радасць наша некуды прапала, 

З вадою збегла светлых, чыстых рэк. 


Не так ласкава свеціць нам і сонца, 
Грыбы баімся мы збіраць ў бары, 
Дзе хочацца пабыць, мае сябры, 
Але баімся: там стаіўся стронцый. 


Высокіх труб гусцее частакол, 

Дымяць і днём яны, дымяць і ноччу, 
Укаюць нашы стомленыя вочы 

Лугоў квяцістых шаўкавісты дол. 

Сягоння з болю сэрца аж крычыць: 
Так шмат бяды зрабілі нашы рукі, 
Сябе мы самі кінулі на мукі, 

Цяпер ад іх нікуды не ўцячы. 


Адпомсціла няўмольная прырода 
За кожны неабдуманы наш крок, 
Бяда навісла над усім народам, 

І не прыйшла сама сабой здалёк. 


Адна цяпер ва ўсіх у нас дарога -- 
Што гора нам нясе, хутчэй прыбраць... 
Хай расцвітаюць нівы, сенажаць 
І гарады не душацца ад смога. 


1990 г., Мерашыно. 


КВЯЦІСТЫ ЛУГ 


На стале ад лямпы светлы круг, 
Ноч не спаў. Ўжо золак недалёка. 
Іду ў дзяцінства. Вось квяцісты луг, 
І лотаць расцвіла, як скінуць вокам. 


У абдымках двух крыштальных рэк 
Кожную вясну заўсёды клікаў 
Гэты востраў, сонечны навек, 
Стаўшы для мяне зямлёй вялікай. 


Потым бачыў многа розных дзіў 
У Сібіры, на Каўказе, ў Крыме, 
Але толькі луг квяцісты сніў, 
Як пачатак мілае радзімы. 


1985 г., Мерашыно. 


МАТУЛІ 


Пакуль я жыву, жывеш і ты ў маёй 
памяці. І калі не стане мяне, апошні 
прамень, што пакінула ты на зямлі, 
пагасне. 


Памерлі ўсе, хто знаў цябе і помніў, 

А я жыву, таму і ты жывеш, 

Трывога й сум, як змрочнае сутонне, 

Урываецца міжвольна ў кожны верш, 


Усё часцей каля тваёй магілы 
Пражытыя успамінаю дні 
Удалечы, дзе траціў свае сілы, 
У якім гарэў і не згарэў агні. 


Мяне ты пакідала ў час вясновы, 
Калі я толькі пачынаў хадзіць, 

Твае апошнія пачулі людзі словы: 

«А хто ж майго сыночка паглядзіць?» 


Табе адна жанчына абяцала 
Малога зберагчы, што б ні было... 
Яе ўжо на зямлі даўно не стала, 
А я ўсё грэюся яе цяплом. 


Бацькоўская суровая апека 

Мяне вучыла і ў жыццё вяла 

І блізкаму да смерці чалавеку, 

Сястры яго, паверыць ты магла. 

А я не веру, што твая трывога. 

І цяжкі боль уціхлі хоць на міг... 
Хто выйшаў у апошнюю дарогу, 
Нястрымна цяжка пакідаць сваіх. 


Калі б ты ў час апошні нават знала, 
Што буду я на свеце доўга жыць, 
Табе лягчэй бы і тады не стала, 

Бо разам з сынам ты хацела быць. 


1980- 1981 гг., Мерашыно. 

ТРАВІНКА НА СКАЛАХ 


У шчылінку, паміж гранітных глыб, 
Прабілася зыбучая травінка. 
Я бліз яе спыніўся на хвілінку, 
Вы тое ж самае зрабіць маглі б. 
Такою слаўнаю яна была і мілай 
На страшнай вышыні Каўказскіх гор, 
Дзе часта лётае аснежаны віхор 
І рушыць валуны сваёй магутнай сілай. 
Тут мала месца для травы і кветак, 
Пад вечным снегам гордыя хрыбты, 
Граніт і лёд навокала, а ты 
Стаіш, смяешся, сонцам абагрэта. 
Магчыма, ты спакойна пражывеш 
Г на пустэльных каменных вяршынях 
Сям'ю сваю ўзгадуеш і пакінеш, 
І ветры будуць кланяцца траве. 
Магчыма ж іншае... Калі ў адну хвіліну 
(Аб гэтым і падумаць страшна мне) 
Абломкі скал і лёд, сыпучы снег 

юды абрушацца знішчальнаю лавінай. 
Няхай цябе ўсе буры абмінуць, 

ай ручайкі празрыстыя к табе цякуць, 
Мне хочацца, каб сонца лепей грэла 

равінкі кволай, неакрэпшай цела, 

кая на каменнях ўсё ж здалела 
Змагацца ўпарта, радавацца, жыць... 

і не таму, мой дружа, ты скажы, 

Травінка мне напомніла людзей, 

Якія не баяцца небяспекі, 

Ідуць наперакор любой бядзе, 

Што пагражае шчасцю чалавека. 

Ім ставяць помнікі, у песнях славяць іх, 
Яны ж зусім не думаюць аб славе, 

Калі ідуць ў шарэнгах баявых 

У бой суровы, справядлівы, правы. 


1940-1979 гг., Цеберда- Мерашыно. 


100 


ЗАСУХА 


Кожны лісцік, кожная травінка 
Просяць хоць бы кропельку расы. 
А на небе ні адной хмурынкі, 
Ужо каторы дзень гараць лясы. 
Паглядзіш на спаленае поле, 

Дзе з надзеяй сеяў і араў, 
Сціснецца ад гора сэрца болем, 
Быццам чалавека пахаваў. 


11.08.1994 г., Мерашыно. 

Бацьку. 


Каб сцішыць боль твой, тваю муку, 
Каб выказаць маю любоў, 

Твае мазолістыя рукі 

Я цалаваць штодзень гатоў. 


Што бераглі мяне, расцілі, 
І тысячы вяршылі спраў, 

І адзявалі, і кармілі, 

Каб гора я нідзе не знаў. 


Я ўсё збярог, усё запомніў, 
Ды толькі цяжка мне заўжды, 
Што не сустрэну цябе сёння 

І ўсе наступныя гады. 


Таму, пакуль яшчэ ёсць сілы, 
На могілкі усё часцей 
Спяшаю да тваёй магілы, 

Не трачу ў лепшае надзей. 


1985 г., Мерашыно. 


ВОСЕНЬСКІЯ МАТЫІВІ 


Многа пішуць 
Аб восеньскім смутку. 
Ну, а я яе, восень, 
Люблю. 
Абыду ўсе лясныя закуткі, 
Дзе ліства 
Пакрывае зямлю. 
У ельнік ступіш -- 
Навіснуць змрокі, 
А як выйдзеш ў бярозавы гай - 
Гэтак светла, 
Відаць так далёка, 
Нібы гэта не восень, 
А май. 
А грыбоў 
Каля сосен чароды -- 
Таўстаногія 
Баравікі. 
Выйду ў поле -- 
Здаецца, зроду 
Я не бачыў 
Прастораў такіх. 
Аж да самага небасхілу 
Закусцілася 
Буйная рунь, 
Хлеб расце -- 
Наша слава і сіла. 

У ДАРОЗЕ 


Я знаю, што жыццё адно, 

Якое ўжо амаль пражыта, 
Ды з радасцю ўсё адно -- 
З сябрамі ў полі сею жыта. 


І думаю усё аб тым: 

Яго і жаць мне клапатліва, 
Як колас стане залатым, 

З ўсімі буду я шчаслівы. 


Што хлеба ўдосталь на стале 

Ў сям'і вялікай нашай будзе, 
Што у цяпле і у святле 

Жыць, радавацца будуць людзі. 


Не затужу я паміж іх, 

Што засталося жыць нямнога... 
Не шкадаваў я сіл сваіх, 

Ішоў я простаю дарогай. 


І светла жыў, і колькі мог 

Я працы браў на свае плечы, 

Г не палохаўся трывог 

І з цяжкай барацьбой сустрэчы. 


Бо раўнадушша я не знаў 
зайздрасцю не пакалечан, 
Г ні адна мая вясна 
Не хмурылася крыўдай нечай. 

Усё жыццё плаціў дабром 
Радзіме, людзям і прыродзе. 
Калі грымеў ваенны гром, 
У партызанскім быў паходзе. 


Я сёння справы здаць гатоў, 
Але не хочацца таго мне, 
Хоць і гняце цяжар гадоў, 
Я працаваць хачу і сёння. 


У барацьбе супроць вайны 
Яшчэ зрабіць хачу я многа... 
Чакаю блізкае вясны, 

А там -- далей мая дарога. 


1983 г., Мерашыно. 

НЕ КІВАЦЬ, А ПРАЦАВАЦЬ 


Калі ківаюць на застой, 
Прычын шукаюць нейдзе, 
Не спасцігае розум мой: 
Куды ж мы сёння едзем? 


Ну, быў застой, а што за ім, 
Куды мы шлях кіруем? 

Ці едзем мы, ці зноў стаім 

І гора ўсё смакуем. 


Адкуль звалілася яно, 
Калі мы ў лепшым стане. 
На брата брат ідзе вайной, 
Дзень заўтрашні ў тумане. 


Перабудове клічуць смерць 
Застой успамінаюць, 

Калі было лягчэй адзець 
Сям'ю у снежні, ў маі. 


І пракарміць было лягчэй, 
Праехаць па краіне, 
Пагасцяваць ў сваіх дзяцей 
Шчасліваю хвілінай. 


І пры застоі. Як сказаць, 
Хапала людзям гора. 
Але Ж Цяпер -- ні даць, ні ўзяць -- 
У тысячу раз горай. 

І кожны дзень увесь народ 
У працы, у трывозе. 

Не ведае ўжо колькі год 
Ці ён на той дарозе. 


Ці ён да шчасця цяжка йдзе, 
Ці крочыць у бяздонне. 
Народ не бачыць тых людзей, 
Каб ім паверыць сёння. 


1 сілы ўсе сабраўшы ўраз 
Магутнай грамадою 
Зрабіць усё, каб светлы час 
Нас шчасцем супакоіў. 


15.03.1993 г., Мерашыно. 

ПЫТАННІ 


Чаму так усё ўздаражала, 
І даражэе з кожным днём? 
Усяго патрэбнага не стала. 
Яго не знойдзеш і з агнём. 


Ад цэн высокіх, дэфіцытаў 
Куды нам дзецца, як пражыць, 
Усё цяжкай працаю здабыта, 
Куды падзелася, скажы? 


Што красці сталі больш, мы знаем 
то п'юць узахлёб, як і пілі, 

Адчайна мы адно гукаем: 

«І да чаго ж нас давялі?» 


А хто давёў? Знайдзі папробуй... 
Ляжаць даўно ў сырой зямлі, 
Хто знішчыў лепшых хлебаробаў, 
Нашы ўраджайныя палі. 


Другія ўжо даўно кіруюць. 
Разумных многа... А бяда 

З народам днюе і начуе, 
Гадоў святлейшых не відаць. 


Упарта лідэры шукаюць, 
Каб на каго віну зваліць, 
У тым прызнацца не жадаюць: 
Не ўмеюць самі лепш зрабіць. 


по 


Не знаюць, як прыйсці да рынку, 
Палёгку даць старым, малым. 
Мы хлеба чорнага скарынкай 
Свае ўпрыгожваем сталы. 


Як узмацніць рубель «драўляны», 
Як эканоміку падняць, 

Усё гавораць, пішуць планы, 

Каб заўтра ўсе іх адмяняць. 


Не хочуць прапаваць законы, 
Хоць ты іх золатам пішы., 

Як з забароненае зоны 
Імчаць машыны па шашы. 


Што ўгіх вязуць і хто там едзе 
Распытваць не старайся ты., 
Усё прададуць удала недзе. 
За шмат зялёных, залатых. 


І вырастуць у іх мільёны, 
А ты ў калгасе сей, садзі... 
І з новых створаных законаў 
Табе не служыць ні адзін. 


Усё махляры перакруцілі, 

Усё павярнулі на свой лад... 
Каго ж мы кормім сваёй сілай, 
Чаму жыццё ідзе на спад? 


23.02.1993 г., Мерашыне. 
ПІ 


У ЧАРЗЕ 


Усё жыццё стаю ў чарзе, 
Вяжу канцы з канцамі. 
Чарга марудна так паўзе, 
Стаміўся я з гадамі... 


І тое, што хацеў набыць 
Другім папала ў рукі. 

Сказалі мне: «Не ўмееш жыць, 
Таму і церпіш мукі». 


А я прывык усё цярпець. 

Іначай жыць не ўмею. 

Не раз глядзела ў вочы смерць, 
А я ару і сею. 


Хапае булак гультаям, 

А працавітым мала. 
Гамоняць людзі там і сям, 
Што за пара настала? 


Няма багатых у чарзе: 
Яны ўсе на машынах, 
Іх час ляціць, а не паўзе, 
І ўсё бядней краіна. 
Ім ад таго няма клапот, 
У іх ўсяго хапае... 
А што гаруе ўвесь народ, 
Яны зусім не дбаюць. 

пг 


І тым не выбрацца з чаргі, 
Хто рукі намазоліў... 

У нас другія ўжо багі, 

А гора яшчэ болей. 


97.08.1994 г., Мерашыно. 

СВЯТЫЯ КУТОЧКІ 


Ёсць такія мясціны на роднай зямлі, 
Дзе не ступіш без болю сардэчнага й кроку... 
Вунь дарога, дзе матку ў труне праняслі, 
Пахавалі навекі пад дубам высокім. 
З белай цэглы ў Паўстыні дамы узвялі 
На тым месцы, дзе нашая хатка стаяла, 
У якой мы ў нястачы і горы жылі, 
Дзе душа мая светлага ўпарта шукала. 
Тыя гоні, дзе бацька араць навучыў, 
Сотні раз трактарамі цяжкімі уЗНЯТЫ. 
Калі крочу я там, сэрца болем крычыць, 
Што няма ўжо ні бацькі, ні роднае хаты. 
А з братоў ні адзін не застаўся жывым -- 
І жыццё ўсё аддаўшы радзіме і сілы, 
Як іголку, што ўпала ў гушчэчу травы, 
Я да скону хачу адшукаць іх магілы. 
Пастаяць на зямлі, што вартуе іх сон, 

то іх кроў і душу ў свае нетры ўсмактала, 
Каб мне сэрцам адчуць страшны той рубікон, 
Калі іх на планеце трывожнай не стала. 
Толькі як абысці мне гіганцкі прастор, 
Дзе са сталлю агонь бушаваў ураганны. 
Іх магіла, магчыма, маленькі бугор, 
А, магчыма, ўзнялася курганам. 
Іх дзесяткамі тысяч паклалі радком, 
Завяршаючы справу святую салютам... 
Той страшэннай вайны не ўнімаецца гром, 

Мучаць нас, ветэранаў, пакуты. 

Не шкадуйце ім, слабым, святла і цяпла, 
Хто здаровы і дужы сягоння... 

Пад нагамі пад вашымі тая скала, 

Што яны узнялі над бяздоннем. 


5.8.1994 г., Мерашыно. 

ПАМЯЦІ МАЙГО ПАКАЛЕННЯ 


Усё менее нас на прасторах планеты -- 
Паміраюць ад ран, ад хвароб, ад тугі, 
Паміраюць штодзень земляробы, паэты 
І выдатныя майстры прафесій другіх. 
Мы не ўсё заўважаем адразу, імгненна, 
Толькі раптам аднойчы з газетных палос 
Упадуць на прастор нечаканыя цені -- 
Некралог тваю душу ўсхвалюе да слёз. 
Пакідае жыццё пакаленне герояў, 
Што фашысцкаму зверу зламала хрыбет. 
Памагчы ім, слабым, забываем парою, 
А яны ж Перамогай здзівілі ўвесь свет. 
Час уладна паклікаў да штурвала, да плуга 
Маладых, хто не бачыў фашысцкай чумы, 
Не стаяў пад агнём над скрываўленым Бугам 
І не зведаў таго, што ўсё зведалі мы. 
Углядаюся пільна у юныя твары. 
Моцна хочацца верыць замене чаканай. 
Здзейсніць ёй па плячы незвычайныя мары 
І радзіме сумленна служыць і аддана. 
)накоў часта бачу ля вінных прылаўкаў, 
Яны выпілі ўжо, хочуць выпіць яшчэ... 
Тады горла сціскае мне горкае, даўкае, 
Цяжка дыхаць мне, радасць знікае з вачэй. 
Маладыя яны... калі добра нап'юцца, 
Куды кіне іх жудасць, размах? 
ад старым, над жанчынай яны пасмяюцца 

І агіду ў людзей яны выклічуць, жах. 

З іх узломшчыкі будуць, рэкіцёры, зладзеі. 
Бачыць іх не хачу, бачыць іх не магу. 

Бо на іх у мяне аніякай надзеі, 

Што радзіму сваю і народ зберагуць. 

Яны здольны святое запэцкаць, забрудзіць, 
Кінуць ноччу курган векавы без святла... 
Я, такое пачуўшы, спакойным не буду, 

Бо хачу, каб радзіма шчаслівай была. 
Хачу бачыць здароваю, мудраю змену, 

А не зброд гультаёў і распусных п'янюг, 
Мы, апалены грознаю бурай ваеннай, 

Ужо заканчваем творчы жыццёвы свой круг. 
Пакаленне маё у нябыт адыходзіць, 

Многа лаялі нас і штурхалі ў чарзе... 

Але памяць аб нас не пагасне ў народзе. 
Мы яму памагалі, калі быў у будзе. 


М--. 16.09.1994 г., Мерашыно. 


КАБ ТОЛЬКІ НЕ БЫЛО ВАЙНЫ 


«Каб толькі не было вайны», -- 
Гавораць маткі ў вечар сіні, 
Чые загінулі сыны 

І пад Масквой, і пад Берлінам. 


«Каб толькі не было вайны», -- 
Гавораць, журацца удовы. 
Бацькамі сталі іх сыны, 
Унукаў шмат белагаловых. 


«Каб толькі не было вайны», -- 
Мы чуем словы закаханых. 

У іх і дочкі, і сыны 

У маладых, цудоўных планах... 


Растуць і дочкі, і сыны, 

Расце набытак слынны краю. 
«Каб толькі не было вайны», -- 
У задуме людзі паўтараюць. 


Яна у памяці людской, 

Яе забыць ніхто не зможа. 

І гора тым, хто зноў вайной 

Боль нашых сэрцаў патрывожыць. 


1968 г., Мерашыно. 

НАШ КРЫЖОВЫ ШЛЯХ 


Дзесяткі год не знаў таго, 
Што знаю я сягоння. 
Нялёгка мне звяргаць багоў 
З вышыняў у бяздонне. 


Як быццам клятве здрадзіў ты, 
Пакінуў поле бою. 

Нібы не знаў дарог крутых, 
Тугі, бяды людское. 


Знаў і тугу, знаў і бяду, 
Крутыя перавалы. 

Я сёння кожнага знайду, 
Хто рваўся ў запявалы. 


Хто нашу долю, шчасце рваў, 
Я сёння добра знаю. 

Хоць іх дарадчыкам не стаў, 
Віны свае шукаю. 


Заўжды я йшоў насупярок 
Зазнайкам, дэмагогам. 
Яны мне свой давалі ўрок, 
Каб збіць мяне з дарогі. 


А я па ёй з дзіцячых год 
Упарту йду, няспынна. 
Не папракне мяне народ, 
Не пракляне краіна. 

Я верыў тым, што нас вялі 
І многа абяцалі. 

Я сілы ўсе аддаў зямлі, 
Дзе ўсе мы вырасталі. 


Але не вырас ураджай, 

Якога мы чакалі... 

Чаму збяднеў наш родны край? - 
Удзень нас абакралі. 


Няма тых, славілі каго 
І песняй, і плакатам. 
За іх ішлі ў агонь, 

А многія з іх -- каты. 


З іх многіх у сцяне Крамля 
Ўрачыста пахавалі. 
І тужыць родная зямля, 

то іх мы праслаўлялі. 


Імёны іх, іх чорны след 
Народам скрозь пракляты. 
І верш хутчэй спалі, паэт, 
У якім праславіў ката.. 


Сягоння скрозь і боль, і сум, 
Дзе трацілі мы сілы. 

І вострыць смерць сваю касу, 
Г новыя магілы 

Растуць, палітыя слязой, 
Пякуцца свежай ранай... 

За што ж ішлі на грозны бой 
Вайны той ветэраны?! 


Усім, хто паў, няма бяды. 
Усім жывым -- нялёгка. 
На што патрацілі гады 

І шлях прайшлі далёкі? 


Чаму будзілі столькі год, 
Ішлі не той дарогай, 
Чаму падмануты народ 
Згарае ад знямогі? 


Ужо не слухае прамоў, 
Дзе абяцаюць горы. 

І я да шчасця доўга йшоў, 
Сустрэў жа толькі гора. 


Не варта, можа, і пісаць 
Пра ўсё, што сёння маем? 
Але ў маўчанні пагасаць -- 
Такое не прымаю. 

І сёння буду гаварыць 

Пра ўсё, што сэрца точыць, 
Да той світальнае зары, 
Што згоніць морак ночы. 


1990-1992 г., Мерашыно.. 
р1 


ГАТОЎ МАЛІЦЦА 


На гэтым свеце добра мне, 
На той я не спяшаю... 

Ўвайду ў бярэзнік па вясне -- 
Не трэба мне і раю. 


Тут адпачну усёй душой, 
Забуду ўсе трывогі. 

Калі ёсць Бог магутны той, 
То я малюся Богу. 


За тое, што ён змог стварыць, 
Як у Пісанні баюць, 

Каб жылі людзі і звяры -- 
Прастору ўсім хапае. 


Мы беражэм ўсё ад ракет, 
Каб страх забылі людзі. 
Няхай цудоўны гэты свет 
Заўсёды светлым будзе. 


У ранніх росах, без грамоў 

І без агню гарматнага. 

Каб не прыйшлося нам ізноў 
Развітвацца з салдатамі. 


Нам, Божа, ў гэтым памажы, 
Нянавісці развеяць хмары. 
Каб кулямёты і нажы 

Не ведалі сваіх ахвяраў. 


б.09.1994 г., Мерашыно. 

ІХ СЛЕД НА ЗЯМЛІ 


Абгарадзіліся жалезам, 
Стаяць у садзе «Жыгулі». 

У любую шчылінку пралезуць, 
Каб след пакінуць на зямлі. 


І пакідаюць. Дом палацам 
Глядзіцца ва усе бакі. 

Ля ганку іх вартуюць працу 
Аўчаркі дзве, як два ваўкі. 


А як да працы? Ды працуюць 
Нядрэнна. Тут няма маны, 

Дзе выгадней, лягчэй -- пачуюць --» 
Абавязкова там яны. 


Дзе заработна і няпотна, 

Дзе пылу меней, пахаў менш... 

На людзях скажуць так журботна: 
«Жывём, жывуць жа яшчэ лепш». 


І даганяюць тых, хто лепей 
Паспеў сябе абгарадзіць... 
Тут самагонку ціснуць трэба, 
Там ля начальства пахадзіць. 


Не прапусціць таго, што блізка 
Плыве, спынілася не ў лад... 
Для іх свяцей за абеліскі 
Ашчаднай кніжкі кожны ўклад. 

У цябе бяда, ў цябе трывога, 
Не вабіць сонца і зямля. 

Іх не прасі, не дапамогуць, 
Калі не кінеш ім рубля. 


Таго рубля, што па закону 

Грэх думаць пра яго, грэх браць. 
Для іх рубель той -- сцяг, ікона, 
А з рук чыіх -- не хочуць знаць. 


Так багацеюць, абрастаюць, 

У хлеў сцягаюць, і у двор. 
Што ім краса жыцця жывая -- 
Палетак, луг, сасновы бор?! 


Што ім той хлопчык, што на рукі 
Снарад узяў, у роў панёс, 

І Зоі юнай боль і мукі, 

Як гналі каты на мароз?! 


Што ім дарога да Берліна, 

Курганаў брацкіх цішыня?! 
Вайна ў іх не забрала сына, 
Не закранула іх вайна. 


Яны наважылі упарта 

Не быць ніколі пад агнём... 

Яны й ад смерці маюць варту -- 
Адбіцца думаюць рублём. 


1989 г., Мерашыно. 

БЕРАЖЫЦЕ ЖЫВОЕ 


Усё захоўвае прырода, 
Знішчае ж, губіць чалавек. 
Паветра чыстае і воды, 
І рана гэта ўжо навек. 


У дактароў пытацца будзем, 
Чаму ў людзей хварэе кроў. 
Са страху ў лес не ходзяць людзі 
Сабраць каб ягад і грыбоў. 


Папіць сасновага настою, 
Асінавае гаркаты, 

Каб не забыў красы лясное, 
Калі адсюль паедзеш ты. 


Не затапчы нагой казюлю, 
Няхай паўзе, няхай ляціць... 
Жывое к сэрцу як прытуліш, 
Святлей, лягчэй будзе ў жыцці. 


17.09.1994 г., Мерашыно. 

КАБ ШУМЕЛІ ЛЯСЫ 


Люблю лячыць лясныя раны: 
На месцы ссечаных бяроз 
Я новыя саджу старанна, 
Каб красаваў наш лес і рос. 


Стары, нямоглы, яшчэ мару, 
Што пажыву -- устане гай. 
Пад неба сіняе, пад хмары -- 
Ідзі, унук, грыбы збірай. 


І адпачні у зеляніне, 
Адчуй красу усёй душой. 
Як хлеб, расці яе краіне, 
Святое не тапчы нагой. 


Такіх лясоў ты не пабачыш, 
Якія я пабачыць мог... 

Я ўсё жыццё сумую, плачу, 
Што для цябе іх не збярог. 


18.05.1995 г., Мерашыно. 

ВЕРУ Ў ЦЯБЕ 
Унуку Андрэю. 


Першы раз ідзеш у школу, 

У тваім ранцы сшыткі і буквар, 
А з вачэй задумліва-вясёлых 
Сыплюцца іскрынкі светлых мар. 


Лёгка табе верыцца у цуды, 
Што ў краіне творацца тваёй. 
Хочацца табе пабыць усюды, 
Усюды чуцен звонкі голас твой. 


Ты нямеў. Ты застываў на месцы, 
Калі йшоў звышхуткі самалёт, 

І калі знікаў у паднябессі, 
Уяўляў, што ты яго пілот. 


Быў нядаўна я у вашым доме, 
Крочыў ціха ў твой дзівосны свет. 
На малюнках бачыў касмадромы 
З вежамі нацэленых ракет. 


А ты ўсё пісаў, рашаў задачы, 
Зразумець імкнуўся, што к чаму... 
Я ж цябе ў вышынях зорных бачыў, 
Моцна верыў розуму твайму. 


Я табе аддам усё, што знаю, 
Сілу я табе сваю аддам, 

ДОМА 


Збудаваў сям'і я сціплы дом, 
Дрэвы пасадзіў -- шумяць на волі, 
Мае словы прараслі дабром, 

Што я вучням гаварыў у школе. 


Усё жыццё аддаў я дзетвары, 

А сабе на старасць змог пакінуць 
Нерастрачанай душы парыў 

І аб вучнях светлыя ўспаміны. 


Узгадаваў дзяцей. У іх сем'і ёсць, 
Ёсць у мяне праўнукі і ўнукі. 

Я ў доме іх -- жаданы госць, 

Ды без працы там сумуюць рукі. 


І таму нядоўга ў іх жыву: 

Дома многа ў мяне розных планаў -- 
У садзе ў пару скасіць траву, 
Пустазелле выпалаць старанна. 


Кнігі клічуць, каб за стол прысеў, 
Дзе калісьці сшыткі вучняў правіў, 
Дбайна сеяў плённы свой пасеў, 
Не чакаў узнагарод і славы. 


Кожны ў працы мой пражыты дзень 
Сілы мне даваў і шчасця многа, 
Толькі іншы раз на думку клаўся цень 


Што я мог ісці другой дарогай. 

Дзе зрабіць бы болей, пэўна, мог, 
Вычарпаў бы ўсе душы запасы 

І насустрач ўсіх сваіх трывог 

Упоравень прайшоў бы з грозным часам. 


А, магчыма, я зусім дарма 

Шмат гадоў сам на сябе крыўдую, 
Што падстаў для гэтага няма, 
Што за справу біўся я святую. 


З самых лепшхы ўсіх маіх надзей 
Ні адна дарэмна не прапала. 
След пакінуў ў памяці людзей, 
Значыцца, зрабіў для іх нямала. 


1981 г., Мерашыно. 


МАЯ ПЕСНЯ 


Я паэтам жыву непрызнаным. 
Ды які я сапраўды паэт?! 
Люба мне наглядаць, як уранні 
З вішань сыплецца белы цвет, 


Як туманы плывуць над ракою, 
Як вятры ў лістве шалясцяць, 
Як палоскай святла залатою 
Азарыцца ў калысцы дзіця. 


І світанні, і зорныя ночы, 

І расу, што блішчыць, як сляза, -- 
Сэрца ўсё маё помніць хоча, 

Аб усім я хачу расказаць. 


Словы ж цяжка знайсці, каб паднялі 
Усю радасць людзей і красу. 

Многа выхадзіў я ў родных далях, 
Многа дум, спадзяванняў нясу. 


Ну а словы ніяк не прыходзяць, 

Ну а песні ніяк не злажу. 

Можа я і завуся паэтам, 

Што са светлым заўсёды дружу. 


1980 г., Мерашыно. 

ЗМЕСТ 


Уладзімір Паўлаў «Можа я і завуся паэтам, 


што са светлым заўсёды дружу...» 


Паклон маладосці Я “ г з 


Краса твая 


Сіняя ноч А «дс Я ў » а 


Дужасць 

Ты не прыйшла 
«Пагляджу на цябе...» 
За ўсмешку 

Заранка светлая мая 
Паклон маладосці 


Водгулле вялікай вайны 


Магіла чырвонаармейца 
Ранены баец 
Паўшым : : 
У партызаны ; ў й Д Ё . 
Ліст у грамадзянскі лаге » 4 
На пасту 4 ; 
Партызанская ноч 
Памяці Янкі Купалы 
Дарогамі перамог й З 
Пагоня Н 4 4 4 « 
У блакаду . ч г ў 
Маці , а 
Першая ціхая восень : Ў ; : 
Вернасць 1 Я ё 
На плошчы Перамогі 
Балада пра матчыны сэрцы 
Песня аб Мінску ў а . 
Януш Корчак а А : - 

10 
П 
19 
13 
14 


15 


Блакада Н ў Я 
Боль 2 

Ля Зыслаўскага. мемарыялу 

Яна чакае 

Балада пра кулямётчыкаў 
Ветэраны 4 4 
Памяць “ ч ё 
Партызанскі сувязны” Я 
Трывога бяссонніц 

Шчасце забрала вайна 

Стаяць абеліскі ў жыце 

Дзень Перамогі 

Трывожныя водбліскі 

Партызанскія буданы 

Туга Я 

Усё пра вас 


Цяплом роднай зямлі г 9 


У палёх 

Цяплом роднай зямлі 
Святло дзяцінства 
Случчына 

На світанні 

Аб шчасці 


«Маіх лістоў ты, пэўна, пе збірала. » 


Кнігі 

Птушка 

На родных прасторах 
Маладзік 

На сенажаць 

Вечар 

Зажынкі 

Восень 

Не рубіце сасонку 
Снегіры 

Хлебаробы 

Коні 

Шукаем цішыні 
Квяцісты луг 
Матулі 

Травінка на скалах 
Засуха 


«Каб сцішыць боль твой...» 


Восеньскія матывы 
Насустрач будучыні 


У дарозе Я 
Не ківаць, а працаваць 
Пытанні 

У чарзе 

Святыя куточкі : 
Памяці майго пакалення 
Каб толькі не было вайны 
Наш крыжовы шлях 
Гатоў маліцца 

Іх след на зямлі 
Беражыце жывое 

Каб шумелі лясы 

Веру ў цябе 

Дома 

Мая песня 


91 


94 
96 


101 
102 
103 


106 
108 
по 
2 
ц4 
116 
118 
19 
122 
123 
125 
126 
127 

129 

